

# உள்துறை, மதுவிலக்கு மற்றும் ஆயத்தீர்வைத்துறை

## நீதி நிருவாகம்

கொள்கை விளக்கக் குறிப்பு

மானியக் கோரிக்கை எண்.3

2008-2009

### பொருளடக்கம்

வ. எண். (1)	பொருள் (2)
I	முன்னுரை
II	நீதிமன்றங்களின் படிநிலை அமைப்பு
III	நீதிமன்றங்களின் எண்ணிக்கை பற்றிய விவரங்கள்
IV	உயர்நீதிமன்றம், சென்னை
V	மதுரையிலுள்ள சென்னை உயர்நீதிமன்றக்கிளை
VI	உரிமையியல் நீதிமன்றங்கள்
VII	குற்றவியல் நீதிமன்றங்கள்
VIII	தமிழ்நாட்டில் செயல்படும் தனி நீதிமன்றங்கள்
IX	தமிழ் சட்ட இதழ்
X	நீதித்துறை பயிற்சிக் கழகம்
XI	சார்நிலை நீதிமன்றங்களை பரவலாக்குதல்
XII	கணினிமயமாக்குதல்
XIII	உயர்நீதிமன்ற அனைத்து நடவடிக்கைகளிலும் தமிழ் மொழியை அறிமுகப்படுத்துதல்
XIV	மத்திய அரசு சார்பு திட்டத்தின் கீழ் நீதிமன்றங்களின் உள்கட்டமைப்பை மேம்படுத்துவதற்கான திட்டம்

## நீதி நிருவாகம்

உள் துறை, மதுவிலக்கு மற்றும் ஆயத்தீர்வைத் துறை

மானியக்கோரிக்கை எண். 3

கொள்கை விளக்கக் குறிப்பு 2008 – 2009

### முன்னுரை:

அனைத்து குடிமக்களுக்கும் விரைவான நீதி கிடைக்கப் பெற வேண்டும் என்பது நமது அரசியலமைப்புச் சட்டத்தின் முதன்மையான நோக்கங்களுள் ஒன்றாகும். அதன் அடிப்படையில் பொதுமக்களுக்கு விரைவாக நீதி வழங்கப்படுதலை எளிதாக்கும் பொருட்டு நீதிமன்றங்களுக்குத் தேவையான கட்டிட வசதி, மனித ஆற்றல் மற்றும் பிற உள்கட்டமைப்பு வசதிகளை செய்து கொடுப்பதில் இந்த அரசு எப்பொழுதும் உறுதியாக உள்ளது.

### II. நீதிமன்றங்களின் படிநிலை அமைப்பு:

2. பல்வேறு மாநிலங்களில் செயல்பட்டுவரும் அனைத்து உயர்நீதிமன்றங்களையும் நாட்டின் உச்சநிலை நீதிமன்றமான, உச்சநீதிமன்றம் தனது கட்டுப்பாட்டின் கீழ் கொண்டுள்ளது. மாநில அளவிலான நீதித்துறையின் படிநிலை அமைப்பு இணைப்பு I ல் கொடுக்கப்பட்டுள்ளது.

3. இவற்றுடன் பல்வேறு சட்ட பிரிவுகளின் கீழ் பின்வரும் நீதிமன்றங்களும் அலுவலகங்களும் செயல்பட்டு வருகின்றன.

- i. நொடித்தவர் சொத்தாட்சியர், உயர்நீதிமன்றம், சென்னை
- ii. அரசு சொத்து தலைமைப் பொறுப்பாட்சியர், சென்னை
- iii. சென்னை, (சென்னையில் 3) மதுரை, கோயம்புத்தூர், திருநெல்வேலி, கடலூர், சேலம், திருச்சிராப்பள்ளி, வேலூர் ஆகிய இடங்களில் உள்ள தொழிலாளர் நீதிமன்றங்கள்.
- iv. தொழில் நடுவர் நீதிமன்றம், சென்னை.
- v. சென்னை, மதுரை, கோயம்புத்தூர் மற்றும் சேலம் ஆகிய இடங்களில் உள்ள குடும்ப நல நீதிமன்றங்கள்.
- vi. சென்னை, மதுரை ஆகிய இடங்களில் உள்ள பொருளாதாரக் குற்றங்களை விசாரிப்பதற்கான தனி நீதிமன்றங்கள்.
- vii. குடிமையியல் உரிமைகள் பாதுகாப்பிற்கான தனி நீதிமன்றங்கள்,
- viii. தடா சட்டத்தின் கீழ் ஏற்படுத்தப்பட்ட தனி நீதிமன்றங்கள்
- ix. இன்றியமையாப் பொருட்கள் சட்டத்தின் கீழ் வரும் வழக்குகளையும், போதை மருந்துகள் மற்றும் போதை மயக்கப் பொருட்கள் தடுப்பு (NDPS) சட்டத்தின் கீழ் வரும் வழக்குகளையும் விசாரிப்பதற்கான தனி நீதிமன்றங்கள்
- x. சென்னை, கோயம்புத்தூர், மதுரை ஆகிய இடங்களிலுள்ள மத்திய குற்றப் புலனாய்வுத்துறை வழக்குகளை விசாரிப்பதற்கென்றே அமைக்கப்பட்ட தனி நீதிமன்றங்கள்.

- xi. சென்னை மற்றும் கோயம்புத்தூரிலுள்ள குண்டு வெடிப்பு வழக்குகளை விசாரிப்பதற்கென்றே அமைக்கப்பட்ட தனி நீதிமன்றங்கள்.
- xii. மதுரையில் ஏற்பட்ட சாதிக் கலவரங்கள் குறித்த வழக்குகளை விசாரிப்பதற்கான தனி நீதிமன்றம்.
- xiii. சென்னை, கோயம்புத்தூர், மதுரை, திருச்சிராப்பள்ளி, திருநெல்வேலி, சேலம், பெரம்பலூர், கடலூர் ஆகிய இடங்களில் உள்ள மகளிர் நீதிமன்றங்கள் (Mahila Courts)
- xiv. விரைவு நீதிமன்றங்கள் (எண்ணிக்கை 49).
- xv. சென்னையில் உள்ள தமிழ்நாடு 1997 – ஆம் ஆண்டு முதலீட்டாளர்கள் (நிதி நிறுவனங்களில்) பாதுகாப்புச் சட்டம் தொடர்பான வழக்குகளை விசாரிக்க தனிநீதிமன்றம்.
- xvi. பெரம்பலூரில் உள்ள நில எடுப்பு சம்பந்தமான வழக்குகளை விசாரிப்பதற்கான தனி நீதிமன்றம்.

### III. நீதிமன்றங்களின் எண்ணிக்கை பற்றிய விவரங்கள்

4. தற்போதுள்ள நீதிமன்றங்களின் எண்ணிக்கை பற்றிய விவரம் இணைப்பு II ல் கொடுக்கப்பட்டுள்ளது.

### IV. உயர்நீதிமன்றம், சென்னை:

5. மாநிலத்தின் உச்சநிலை நீதிமன்றமாக உயர்நீதி மன்றம் அமையப் பெற்றுள்ளது. உயர்நீதிமன்றத்திற்காக ஒப்புதல் வழங்கப்பட்ட நீதிபதிகளின் எண்ணிக்கை 49 ஆகும். தற்போது உயர்நீதிமன்றம் (சென்னையிலுள்ள முதன்மை நடுவர் ஆயம் மற்றும் மதுரைக்கிளை நடுவர் ஆயம் ) 45 நீதிபதிகளுடன் இயங்கி வருகிறது.

6. உயர்நீதிமன்றம் நீதிப்பேராணை, (சிறப்பு அதிகாரம்) மற்றும் உரிமையியல் விவகார அசல் வழக்கு விசாரணை அதிகாரங்களைப் பெற்றுள்ளது. உரிமையியல் மற்றும் குற்றவியல் விவகார வழக்குகளின் மேல் முறையீடு விசாரணை அதிகாரமும் உயர்நீதிமன்றத்திற்கு உண்டு. உரிமையியல் விவகார அசல் வழக்குகளைப் பொறுத்தவரை சென்னை மாநகரத்துக்குள் எழும் ரூ. 10,00,000 க்கும் அதிகமான மதிப்புள்ள வழக்குகளை உயர்நீதிமன்றம் விசாரிக்கிறது. நீதிபதிகளுக்கிடையிலான பணி மாண்புமிகு தலைமை நீதிபதி அவர்களால் பிரித்தளிக்கப்படுகின்றது. மத்திய அரசின் நேரடி ஆட்சிப் பகுதியான புதுச்சேரி நீதிமன்றங்கள் தொடர்பாகவும் அதிகார வரம்பைக் கொண்டுள்ளது. புதுச்சேரி தொடர்பான பணிகளைக் கவனிக்கும் அதிகாரிகள் மற்றும் பணியாளர்கள் குறித்த செலவு முதற்கண் தமிழ்நாடு அரசால் செய்யப்பட்டு, பின்னர் அச்செலவுத் தொகை புதுச்சேரி அரசிடமிருந்து திரும்பப் பெறப்படுகிறது. 2008-2009 ஆம் ஆண்டிற்கு சென்னை உயர்நீதிமன்றத்திற்கு (புதுச்சேரி அதிகார வரம்பு உள்பட) ஆகும் செலவு ரூ.40.65 கோடி என மதிப்பிடப்பட்டுள்ளது.

7. தலைமைப் பதிவாளர் உயர்நீதிமன்றத்தின் நிருவாகத்தின் தலைவராக விளங்குகிறார். அவருக்கு துணையாக பதிவாளர் (கண்காணிப்பு), பதிவாளர் (நீதி), பதிவாளர் (நிருவாகம்) மற்றும் பதிவாளர் (மேலாண்மை), ஆகியோர் உள்ளனர். மேற்காணும் பதிவாளர்களுக்கு உதவியாக மாஸ்டர் (Master), துணைப் பதிவாளர்கள், உதவிப் பதிவாளர்கள், முதன்மைக் கணக்கு அலுவலர் மற்றும் சார் உதவிப் பதிவாளர்களும் உள்ளனர்.

8. நீதி வழங்குவதுடன், இம் மாநிலத்திலுள்ள அனைத்து சார்நிலை நீதிமன்றங்களின் முழு நிருவாகப் பொறுப்பையும் சென்னை உயர்நீதிமன்றம் மேற்கொள்கிறது.

### V. மதுரையில் உள்ள சென்னை உயர்நீதிமன்றக் கிளை:

9. 06.07.2004 நாளிட்ட ஜி.எஸ். ஆர். எண். 446 (இ) - ல் மேதகு இந்திய குடியரசுத் தலைவர் அவர்களால் “சென்னை உயர்நீதிமன்ற (மதுரையில் நிலையான ஒரு நடுவர் ஆயம் அமைத்தல்) ஆணை 2004” - ல் வெளியிடப்பட்ட அறிவிக்கையின்படி, சென்னை உயர்நீதி மன்றத்தின் மதுரை கிளையானது 24.07.2004 அன்று திறக்கப்பட்டு இயங்கி வருகிறது. இதன் அதிகார எல்லையானது மதுரை, திண்டுக்கல், புதுக்கோட்டை, தஞ்சாவூர், திருச்சிராப்பள்ளி, கரூர், சிவகங்கை, இராமநாதபுரம், விருதுநகர், திருநெல்வேலி, தூத்துக்குடி, கன்னியாகுமரி மற்றும் தேனி மாவட்டங்களை உள்ளடக்கியதாகும். சென்னை உயர்நீதிமன்றத்தின் மதுரை கிளையானது தற்பொழுது 12 மாண்புமிகு நீதிபதிகளைக் கொண்டு செயல்பட்டு வருகிறது.

10. அசல் வழக்குகள் அதிகார வரம்பினைத் தவிர்த்து ஏனைய விவகார வழக்குகளில், சென்னை உயர்நீதிமன்றத்திற்கு உள்ள அதிகாரங்களைப் போன்றே, சென்னை உயர்நீதிமன்றத்தின் மதுரை கிளையின் அதிகார வரம்பு அமைந்துள்ளது. மதுரையில் உள்ள சென்னை உயர்நீதிமன்றக் கிளையின் நிர்வாகத் தலைவராக பதிவாளர் (நிர்வாகம்) உள்ளார். அவருக்குத் துணையாக பதிவாளர் (நீதி) உள்ளார். 2008-2009 ஆம் ஆண்டிற்கு மதுரையிலுள்ள சென்னை உயர்நீதிமன்றக் கிளைக்கான செலவினம் ரூ.10.28 கோடி என மதிப்பிடப்பட்டுள்ளது.

## VI. உரிமையியல் நீதிமன்றங்கள்

### 11.1 சென்னை நகர்

#### (அ) மாநகர உரிமையியல் நீதிமன்றம், சென்னை.

ஒரு மகளிர் நீதிமன்ற நீதிபதி உட்பட 12 மாவட்ட நீதிபதிகள், 18 உரிமையியல் நீதிபதிகள் (முதுநிலை) மற்றும் ஒரு உரிமையியல் நீதிபதி (இளநிலை) பதவித் தரத்தில் நிருவாகப் பொறுப்பு வகிக்கும் பதிவாளர் ஒருவர் உட்பட ஆக 31 நீதிபதிகள் சென்னை உரிமையியல் நீதிமன்றத்தில் பணிபுரிகின்றனர். மாநகர உரிமையியல் நீதிமன்றத்தின் அதிகார வரம்பு சென்னை மாநகர் எல்லை முழுமைக்கும் விரிவடைந்துள்ளது. ரூ.10,00,000/- ற்கு மேற்பட்ட மதிப்புள்ள வழக்குகள் சென்னை உயர்நீதிமன்றத்தில் தொடுக்கப்பட வேண்டும். சென்னை மாநகர உரிமையியல் நீதிமன்றம், சென்னை செஷன்ஸ் பிரிவுக்கு அமர்வு நீதிமன்றமாகவும் செயல்பட்டு வருகிறது. ஊழல் தடுப்புச் சட்டம் 1988 சட்டத்தின் கீழ் ஊழல் போன்ற வழக்குகளை விசாரிப்பதற்கென்று ஒரு கூடுதல் மாநகர உரிமையியல் நீதிமன்றம் செயல்பட்டு வருகிறது. 1997 - ஆம் ஆண்டு தமிழ்நாடு முதலீட்டாளர்கள் (நிதி நிறுவனங்களில்) பாதுகாப்புச் சட்டம் தொடர்பான வழக்குகளை விசாரிக்க சென்னையில் ஒரு சிறப்பு நீதிமன்றம் செயல்பட்டு வருகிறது. 2008 - 2009 ஆம் ஆண்டிற்கு மாநகர உரிமையியல் நீதிமன்றத்தைப் பொறுத்த வரையில் உத்தேச செலவினம் ரூ.9.07 கோடி ஆகும்.

#### (ஆ) சிறுவழக்குகள் நீதிமன்றம், சென்னை

இந்நீதிமன்றத்திற்கு மாவட்ட நீதிபதி பதவித் தரத்திலுள்ள நீதிபதி தலைமை வகிக்கிறார். மேலும், உரிமையியல் நீதிபதி (முதுநிலை) பதவித் தரத்தில் எட்டு நீதிபதிகளும், நிருவாகத்திற்கு பொறுப்பு வகிக்கிற பதிவாளர் உட்பட உரிமையியல் நீதிபதி (இளநிலை) பதவித் தரத்தில் எட்டு நீதிபதிகளும் உள்ளனர். குறிப்பிட்ட சில ஆணைகளை நிறைவேற்றி, மனுக்களை முடிவு செய்தல் போன்ற நீதி நிருவாகப் பணிகளையும் பதிவாளர் கவனிக்கிறார். தலைமை வகிக்கும் நீதிபதியும், இதர நீதிபதிகளும் 1882-ஆம் ஆண்டு மாகாணச் சிறு வழக்கு நீதிமன்றங்கள் சட்டத்தின் கீழ் வரும் சிறு வழக்குகளை விசாரிக்கும் அதிகாரங்களைச் செலுத்துவர். ஐந்தாவது மற்றும் ஆறாவது நீதிபதிகள், மோட்டார் வாகனச் சட்டத்தின் கீழ் உள்ள வழக்குகளை விசாரிப்பதற்கான நடுவர் நீதிமன்றங்களாகச் செயல்படுகின்றனர். தலைமை நீதிபதி மற்றும் இரண்டாவது, மூன்றாவது மற்றும் நான்காவது நீதிபதிகளும் மோட்டார் வாகனச் சட்டத்தின் கீழ் வரும் வழக்குகளை விசாரிக்கும் அதிகாரத்தைப் பெற்றுள்ளனர். பத்து முதல் பதினாறு வரையிலுள்ள நீதிபதிகள் சென்னை நகரத்திற்கான வாடகைக் கட்டுப்பாட்டு அதிகாரிகளாகச் செயல்படுகின்றனர். தலைமை நீதிபதியும் இரண்டு முதல் நான்கு வரை, ஏழு மற்றும் எட்டாவது நீதிபதிகளும் வாடகைக் கட்டுப்பாட்டு குறித்த மேல் முறையீடுகளை விசாரிக்க

அதிகாரம் பெற்றுள்ளனர். சிறு வழக்குகள் நீதிமன்றத்திற்கான செலவினம் 2008-2009-ஆம் ஆண்டில் ரூபாய் 4.25 கோடி என மதிப்பிடப்பட்டுள்ளது.

## 11.2 வெளியூர் நீதிமன்றங்கள்

### (அ) மாவட்ட நீதிமன்றங்கள்

ஏற்கனவே இயங்கும் 28 மாவட்ட நீதிமன்றங்கள் இயங்கி வரும் நிலையில் தற்சமயம் திருவாரூரில் ஒரு மாவட்ட நீதிமன்றம் 2007-2008 ஆம் ஆண்டு அமைக்கப்பட்டுள்ளது. மாவட்ட நீதிபதிகள் அவரவர் பகுதிகளுக்கான குற்றவியல் அமர்வு நீதிமன்ற நீதிபதிகளும் ஆவார். தொழிலாளர் காப்புறுதிச் சட்டம், ஜமீன் சொத்து ஒழிப்புச் சட்டம், மோட்டார் வாகனச்சட்டம் மற்றும் சில குறிப்பிட்ட தனிசட்டங்களின் கீழ் தனித் தீர்ப்பாயங்களாகவும் அவரவர்கள் பணியாற்றுகின்றனர். தமிழ்நாடு 1873 ஆம் ஆண்டு உரிமையியல் நீதிமன்றங்கள் சட்டம் மற்றும் 1892 ஆம் ஆண்டு மாநகர உரிமையியல் நீதிமன்றங்கள் சட்டம், சட்டம் 1/2004-இன் மூலம் திருத்தம் செய்யப்பட்டு மாவட்டங்களிலுள்ள உரிமையியல் நீதிமன்றங்கள் பண விவகார அதிகார வரம்பில் மாற்றம் செய்யப்பட்டுள்ளது. சார்நிலை நீதிமன்றங்களின் அதிகார வரம்பு பின்வருமாறு திருத்தி அமைக்கப்பட்டுள்ளது:-

மாவட்ட நீதிமன்றம்	உரிமையியல்	சார்நிலை நீதிமன்றம்	மாவட்ட நீதிமன்றம்
ரூபாய் 30,000/- ல் (ரூபாய் முப்பது ஆயிரம்) இருந்து ரூபாய் 1,00,000/- (ரூபாய் ஒரு இலட்சத்திற்கு) உயர்த்தப்பட்டுள்ளது		ரூபாய் 1,00,000/- க்கு (ரூபாய் ஒரு இலட்சம்) மேலும் ரூபாய் 5,00,000/- (ரூபாய் ஐந்து இலட்சத்திற்கு) மிகாமல்	ரூபாய் 5,00,000/- (ரூபாய் ஐந்து இலட்சம்) மேல் உச்சவரம்பின்றி

மாவட்ட உரிமையியல் நீதிமன்றம் மற்றும் சார்பு நீதிமன்றங்களின் மேல்முறையீட்டு வழக்குள் மாவட்ட நீதிமன்றத்தின் கீழ் வரும். மாவட்ட நீதிபதிகள் அவரவர்கள் மாவட்டத்திலுள்ள சார்நிலை நீதிமன்றங்களை ஆய்வு செய்கின்றனர்.

### (ஆ) உரிமையியல் நீதிபதி - முதுநிலைப் பிரிவு

உரிமையியல் செயல்பாடு ஆணை வழக்குகளுக்கான உரிமையியல் நீதிபதிகளின், (முதுநிலைப் பிரிவு) பண விவகார அதிகார வரம்பானது ரூபாய் ஒரு இலட்சத்திற்கு மேற்பட்டும் ரூபாய் 5 இலட்சத்திற்கு உட்பட்டும் உள்ளது. உரிமையியல் நீதிமன்றச் சட்டத்தில் அவர்களின் அதிகார வரம்பின் எல்லை தெளிவுபடுத்தப்பட்டுள்ளது. அவரவர் அதிகார வரம்பிற்கு உட்பட்ட பகுதியில் இருக்கும் மாவட்ட உரிமையியல் நீதிமன்ற நடுவர்களின் முடிவிற்கெதிராக ரூபாய் ஒரு இலட்சம் மதிப்புக்குட்பட்டுத் தொடரப்படும் மேல்முறையீடுகளுக்கான மேல்முறையீட்டு அதிகாரத்தையும் உரிமையியல் நீதிபதிகள் (முதுநிலை பிரிவு) உதவி குற்றவியல் அமர்வு நீதிபதிகளாகவும் செயல்படுகின்றனர். மேலும், சார்நிலை நீதிமன்றங்கள் மோட்டார் விபத்து உரிமைக் கோரிக்கைகளின் தீர்ப்பாயங்களாகவும் செயல்படுகின்றன. இம்மாநிலத்தில் 107 சார்நிலை நீதிமன்றங்கள் செயல்பட்டு வருகின்றன. நாமக்கல் மாவட்டத்தில் திருச்செங்கோடு, ராசிபுரம், கடலூர் மாவட்டத்தில் நெய்வேலி, பெரம்பலூர் மாவட்டத்தில் பெரம்பலூர் ஆகிய இடங்களில் சார்நிலை நீதிமன்றங்கள் அமைக்க 2007 - 2008 ஆம் ஆண்டில் அரசு ஒப்பளிப்பு வழங்கியுள்ளது.

### (இ) உரிமையியல் நீதிபதி - இளநிலை பிரிவு

உரிமையியல் நீதிபதி பதவி (இளநிலை பிரிவு), ரூபாய் ஒரு இலட்சம் வரையிலான வழக்குகளை விசாரித்து வருகின்றனர். மாவட்ட உரிமையியல் நீதிமன்றங்கள் ஒவ்வொன்றும் அவற்றிற்கென்று அதிகார வரம்பைப் பெற்றுள்ளன. அவை, தங்களின் வரம்புக்கு உட்பட்ட பகுதிகளுக்கு வாடகை கட்டுப்பாட்டு அதிகாரிகளாக செயலாற்றுவதுடன் ரூ.20,000/- வரையிலான சிறு வழக்குகளையும் விசாரித்து வருகின்றன. இம்மாநிலத்தில் 160 மாவட்ட உரிமையியல் நீதிமன்றங்கள் செயல்பட்டு

வருகின்றன. மேலும், மூன்று கூடுதல் மாவட்ட உரிமையியல் நீதிமன்றங்கள் நீலகிரி மாவட்டத்தில் கூடலூர், திருவள்ளூர் மாவட்டத்தில் பூந்தமல்லி மற்றும் வேலூர் மாவட்டத்தில் வாணியம்பாடி ஆகிய இடங்களில் அமைக்க அரசு ஒப்பளிப்பு வழங்கியுள்ளது

#### ஈ) மாவட்ட உரிமையியல் மற்றும் குற்றவியல் நடுவர் நீதிமன்றங்கள்

இம்மாநிலத்தின் ஒரு சில பகுதிகளில் உள்ள வழக்காடும் பொதுமக்கள் தங்கள் உரிமையியல் தொடர்பான குறைகளைத் தீர்த்துக் கொள்வதில் மிகுந்த இடர்பாடுகளை சந்தித்து வருகின்றனர். அவர்கள் வசிக்கும் பகுதியில் உரிமையியல் நீதிமன்றங்கள் இல்லாத காரணத்தால் அதற்காக அவர்கள் வெளியே உள்ள நீதிமன்றங்களுக்குச் செல்ல வேண்டியுள்ளது. எனவே, அவர்களுடைய இடர்பாடுகளைக் களையும் பொருட்டு மாவட்ட குற்றவியல் (ம) நடுவர் நீதிமன்றங்கள், உரிமையியல் மற்றும் குற்றவியல் வழக்குகளைத் தீர்த்து வைக்கின்றன. அத்தகைய நீதிமன்றங்கள் மொத்தம் 66 உள்ளன. மேலும், ஐந்து புதிய மாவட்ட உரிமையியல் மற்றும் குற்றவியல் நடுவர் நீதி மன்றங்களை திருவள்ளூர் மாவட்டத்தில் ஊத்துக்கோட்டை, நாகப்பட்டினம் மாவட்டத்தில் வேதாரண்யம், தர்மபுரி மாவட்டத்தில் பாப்பிரெட்டிப்பட்டி, மதுரை மாவட்டத்தில் வாடிப்பட்டி மற்றும் காஞ்சிபுரம் மாவட்டத்தில் திருப்பெரும்புதூர் ஆகிய இடங்களில் அமைக்க அரசு 2007 - 2008 ஆம் ஆண்டில் ஒப்பளிப்பு அளித்துள்ளது. ஓர் உரிமையியல் நீதிமன்றம் வழக்கமான பணியமைப்பு, நகலகப் பணியமைப்பு மற்றும் கட்டளை நிறைவேற்றினர் பணியமைப்பு ஆகிய மூன்று பணியமைப்புகளைக் கொண்டு செயல்படுகிறது.

வெளியூர்களில் உள்ள அனைத்து மாவட்ட நீதிமன்றங்கள், சார்நிலை நீதிமன்றங்கள், மற்றும் மாவட்ட உரிமையியல் நீதிமன்றங்கள் தொடர்பாக 2008 - 2009 ஆம் ஆண்டிற்கு செலவு ரூபாய் 140.86 கோடி என்று மதிப்பிடப்பட்டுள்ளது.

#### உ) தொழிலாளர் நல நீதிமன்றங்கள்

சென்னையில் மூன்று நீதிமன்றங்களும் மற்றும் மதுரை, கோயம்புத்தூர், வேலூர், சேலம், திருச்சிராப்பள்ளி, கடலூர், திருநெல்வேலி ஆகிய இடங்களில் ஒவ்வொன்றுமாக மொத்தம் பத்து தொழிலாளர் நல நீதிமன்றங்கள் இம்மாநிலத்தில் செயல்பட்டு வருகின்றன. மேலும் சென்னையில் ஒன்றும் வேலூரில் மற்றொன்றுமாக இரண்டு தொழிலாளர் நல நீதி மன்றங்கள் அமைக்க, அரசு 2007 - 2008 ம் ஆண்டில் ஒப்புதல் அளித்துள்ளது. மாநிலத்தில் அனைத்து பகுதிகள் மீதும் அதிகார வரம்பு கொண்ட தொழில் நடுவர் மன்றம் ஒன்றும் சென்னையில் உள்ளது. தொழிலாளர் நல நீதி மன்றங்கள் மற்றும் தொழில் நடுவர் நீதி மன்றம் ஆகியவற்றுக்கு தலைமை தாங்குபவர்கள் மாவட்ட நீதிபதிகள் பதவித் தரத்தில் உள்ளவர் ஆவர். அரசு அனுப்பி வைக்கும் தொழிலாளர் குறித்த தகராறுகளையும், பாதிக்கப்பட்ட தரப்பினர் தாக்கல் செய்யும் உரிமை கோரிக்கை மனுக்களையும் தொழிலாளர் நல நீதி மன்றங்கள் விசாரிக்கின்றன. தொழிலாளர் நல நீதி மன்றங்கள் மற்றும் நடுவர் நீதி மன்றம் ஆகியவற்றின் நடுவர்கள் தங்கள் அதிகார வரம்புக்குட்பட்ட பகுதிகளுக்கு சுற்றுப்பயணம் சென்று, முகாம் நீதிமன்றம் நடத்தித் தொழிலாளர் பற்றிய வழக்குகள் மற்றும் உரிமை கோரிக்கை மனுக்கள் மீது விசாரித்துத் தீர்ப்பு வழங்குகின்றனர். சென்னையிலுள்ள தொழிலாளர் நல நீதி மன்றங்கள் மற்றும் நடுவர் நீதிமன்றம் ஆகியவற்றுக்கு 2008 - 2009 ஆம் ஆண்டு ரூபாய்.2.94 கோடி செலவு ஆகும் என மதிப்பிடப்பட்டுள்ளது.

### VII குற்றவியல் நீதிமன்றங்கள்

#### 12.1 சென்னை நகரம்

சென்னை நகரில், தலைமைப் பெருநகர குற்றவியல் நீதிமன்றம் மற்றும் கூடுதல் தலைமை பெருநகர குற்றவியல் நீதிமன்றம் உட்பட மொத்தம் 24 பெருநகர குற்றவியல் நீதிமன்றங்கள் செயல்பட்டு வருகின்றன. மொத்தமுள்ள 24 பெருநகர குற்றவியல் நீதிமன்றங்களில் ஏழு நீதிமன்றங்கள், உரிமையியல் நீதிபதி (முதுநிலை) பதவி நிலையைச் சார்ந்தவர்களும் மீதமுள்ள நீதிமன்றங்களில் உரிமையியல் நீதிபதி (இளநிலை) பதவி நிலையைச் சார்ந்தவர்கள் ஆவர். பெருநகர குற்றவியல் நடுவர்கள் சென்னை நகரில் அவரவர் அதிகார வரம்புக்குட்பட்ட குறிப்பிட்ட காவல் நிலைய வழக்குகள் குறித்து விசாரிக்கும்

அதிகாரம் பெற்றவராவார். மாநகரிலுள்ள பெருநகர நீதிமன்றங்களுக்கு 2008 – 2009 ஆம் ஆண்டில் ரூபாய் 6.45 கோடி செலவாகும் என்று மதிப்பிடப்பட்டுள்ளது.

## 12.2 வெளியூர்

### (அ) தலைமைக் குற்றவியல் நீதிமன்றங்கள்

தற்போது மாநிலத்தில் 28 தலைமைக் குற்றவியல் நீதிமன்றங்கள் செயல்பட்டு வருகின்றன. மேலும், திருவாரூரில் ஒரு தலைமைக் குற்றவியல் நீதிமன்றம் அமைக்க 2007 – 2008 ம் ஆண்டில் அரசு ஒப்புதல் அளித்துள்ளது. சிலவகை வழக்குகளில் உதவி குற்றவியல் நடுவருக்குரிய அதிகாரங்கள் தலைமைக் குற்றவியல் நடுவர்களுக்கும் வழங்கப்பட்டுள்ளன. மேற்படி நீதித்துறை தலைமை நடுவர்கள் அவரவர் மாவட்டத்திலுள்ள குற்றவியல் நீதிமன்றங்களை ஆய்வு செய்வர்.

### (ஆ) குற்றவியல் நடுவர் நீதிமன்றங்கள்

இம்மாநிலத்தில் மொத்தம் 181 குற்றவியல் நடுவர் நீதிமன்றங்கள் இயங்கி வருகின்றன. மேலும் 2008-2009 ஆம் ஆண்டிற்கு வெளியூர்களில் உள்ள குற்றவியல் நீதிமன்றங்களுக்கான மதிப்பீடு செய்யப்பட்ட செலவுத் தொகை ரூபாய் 64.14 கோடி.

## VIII. தமிழ்நாட்டில் செயல்படும் தனி நீதிமன்றங்கள்

அ) ஆதிதிராவிடர் மற்றும் பழங்குடியினருக்கு எதிராக இழைக்கப்படும் வன்கொடுமைகள் தொடர்பான வழக்குகளை விசாரிக்கும் தனி நீதிமன்றங்கள்:-

1989 ஆம் ஆண்டு ஆதிதிராவிடர் மற்றும் பழங்குடியினர் (வன்கொடுமைகள் தடுப்புச்சட்டம்) குடியரிமை பாதுகாப்புச் சட்டம் ஆகியவற்றின் கீழ் பதிவு செய்யப்படும் வழக்குகளை விசாரிப்பதற்கென 14 மாவட்டங்களின் ஆட்சி எல்லையை உள்ளடக்கிய நான்கு கூடுதல் அமர்வு நீதிமன்றங்கள் செயல்படுகின்றன. அவற்றின் அதிகார வரம்பு இக்கொள்கை விளக்கக் குறிப்பின் இணைப்பு-III ல் கொடுக்கப்பட்டுள்ளது. எஞ்சிய மாவட்டங்களைப் பொறுத்தமட்டில், தொடர்புடைய முதன்மை அமர்வு நீதிமன்றம் ஆதிதிராவிடர் மற்றும் பழங்குடியினர் (வன்கொடுமை) தடுப்புச் சட்டத்தின் கீழ் வரும் குற்றங்களை விசாரணை செய்யும். குடியரிமை பாதுகாப்புச் சட்டத்தின் கீழ் வரும் வழக்குகளை விசாரிப்பதற்கான தனி நீதிமன்றங்களைப் பொறுத்த வரையில் 2008-2009 ஆம் ஆண்டில் ரூ.1.08 கோடி செலவு என்று மதிப்பிடப்படுகிறது.

### ஆ) பொருளாதாரக் குற்றங்களை விசாரணை செய்வதற்கான தனி நீதிமன்றம்:-

பொருளாதாரக் குற்றங்களை விசாரணை செய்ய சென்னையில் இரண்டு தனி நீதிமன்றங்களும், அதாவது கூடுதல் தலைமைப் பெருநகர குற்றவியல் நடுவர் நீதிமன்றங்களும் (பொருளாதாரக் குற்றப் பிரிவு -1 மற்றும் பொருளாதாரக் குற்றப் பிரிவு -2) மற்றும் மதுரையில் ஒரு நீதிமன்றமூலாக மூன்று தனி நீதிமன்றங்கள் உள்ளன. கூடுதல் தலைமை பெருநகர குற்றவியல் நடுவர் (பொருளாதாரக் குற்றப் பிரிவு -1 மற்றும் பொருளாதாரக் குற்றப் பிரிவு-2) மாவட்ட நீதிபதி பதவித் தரத்தில் உள்ளார். மதுரையிலுள்ள தலைமைக் குற்றவியல் நடுவர் உரிமையியல் நீதிபதி (முதுநிலைத் தரம்) பதவித் தரத்தில் உள்ளார். 2008-2009 ஆம் ஆண்டிற்கு இந்நீதிமன்றங்களுக்கு ஆகும் செலவு ரூ.75.91 இலட்சம் என்று மதிப்பிடப்பட்டுள்ளது.

### இ) குடும்ப நல நீதிமன்றங்கள்:-

சென்னையில் மூன்றும், மதுரை, கோயம்புத்தூர் மற்றும் சேலம் ஆகிய ஒவ்வொரு இடங்களில் ஒன்றுமாக மொத்தம் ஆறு குடும்ப நல நீதிமன்றங்கள் உள்ளன. குடும்ப நீதிமன்றங்கள் குறித்த செலவு 2008-2009 ஆம் ஆண்டிற்கு ரூ.2.29 கோடி என மதிப்பிடப்பட்டுள்ளது.

**ஈ) மத்திய புலனாய்வுத் துறை சம்பந்தப்பட்ட வழக்குகளை விசாரிக்க தனி நீதிமன்றங்கள்:-**

மத்திய புலனாய்வுத்துறை வழக்குகளை விசாரிப்பதற்கான தனி நீதிமன்றங்கள் சென்னையில் இரண்டும், மதுரை மற்றும் கோயம்புத்தூரில் ஒவ்வொன்றுமாக மொத்தம் 4 நீதிமன்றங்கள் உள்ளன. மேற்படி மத்திய புலனாய்வுத்துறை வழக்குகளை விசாரிப்பதற்கான தனி நீதிமன்றங்கள் குறித்த செலவு 2008-2009 ஆம் ஆண்டிற்கு ரூ.1.58 கோடி ஆகும் என மதிப்பிடப்பட்டுள்ளது. மேலும், 2007-2008 நடப்பாண்டில் சென்னையில் மேலும் ஒரு மத்திய புலனாய்வு வழக்குகளை விசாரிப்பதற்கான மற்றும் ஒரு தனி நீதிமன்றம் ஏற்படுத்த அரசு ஒப்பளிப்பு செய்துள்ளது.

**உ) போதை மருந்துகள் மற்றும் மயக்கப் பொருட்கள் சட்டத்தின் கீழ் வழக்குகளை விசாரிக்கும் தனி நீதிமன்றம்:-**

போதை மருந்துகள் மற்றும் மயக்கப் பொருட்கள் சட்டத்தின் கீழ் வழக்குகளை விசாரணை செய்வதற்காக சென்னையில் கூடுதல் தனி நீதிமன்றம் ஒன்று உள்ளது. மேற்படி நீதிமன்றத்திற்கு 2008-2009 ஆம் ஆண்டில் ரூ.27.73 இலட்சம் செலவு ஆகும் என மதிப்பிடப்பட்டுள்ளது.

**ஊ) 1908 ஆம் ஆண்டு குற்றவியல் திருத்த சட்டத்தின் கீழ் நடுவர் மன்றம்:-**

1908 ஆம் ஆண்டு குற்றவியல் திருத்த சட்டத்தின் கீழ் நடுவர் மன்றம் ஒன்று சென்னை உயர்நீதிமன்றத்தில் செயல்பட்டு வருகிறது. மேற்படி 1908 ஆம் ஆண்டு குற்றவியல் திருத்தச் சட்டத்தின் கீழ் ஏற்படுத்தப்பட்ட நடுவர் மன்றத்திற்கு 2008-2009 ஆம் ஆண்டிற்கு ரூ.29.30 இலட்சம் செலவாகும் என மதிப்பிடப்பட்டுள்ளது.

**எ) சந்தனக் கட்டை கடத்தல் தொடர்பான குற்றங்களுக்கான தனி நீதிமன்றம்:-**

சந்தனக் கட்டை கடத்தல் தொடர்பான குற்றங்களை விசாரிப்பதற்காக வேலூர் மாவட்டத்திலுள்ள திருப்பத்தூரில் ஒரு தனி நீதிமன்றம் செயல்படுகிறது.

**ஏ) இருப்பூர்தி நீதிமன்றங்கள்:-**

இந்திய இருப்பூர்திச் சட்டத்தின் கீழ், பயணச் சீட்டில்லா பயணம் மற்றும் ஏனைய குற்றங்கள் தொடர்பான வழக்குகளை விசாரணை செய்வதற்காக வேலூர், கடலூர், கோயம்புத்தூர், சேலம், மதுரை, தஞ்சாவூர், திருச்சிராப்பள்ளி மற்றும் சென்னையில் எழும்பூர் மற்றும் சென்ட்ரல் ஆகிய இருப்பூர்தி நிலையங்களிலும், இருப்பூர்தி நீதிமன்றங்கள் செயல்பட்டு வருகின்றன.

**ஐ) நடமாடும் நீதிமன்றங்கள்:-**

போக்குவரத்து தொடர்பான குற்றங்களை விசாரணை செய்வதற்காக சென்னையில் இரண்டு நடமாடும் நீதிமன்றங்கள் உள்ளன. அரசு 2006-2007 ஆம் ஆண்டில் மேலும் 10 நடமாடும் நீதிமன்றங்களுக்கு ஒப்பளிப்பு செய்துள்ளது.

**ஐ) 1987 தடா சட்டம் சம்பந்தப்பட்ட தனி நீதிமன்றம்:-**

தடா சட்டம் சம்பந்தப்பட்ட வழக்குகளை விசாரணை செய்வதற்காக சென்னையில் இரண்டும் திருநெல்வேலி மற்றும் திருச்சிராப்பள்ளியில் ஒவ்வொன்றுமாக மொத்தம் நான்கு தனி நீதிமன்றங்கள் உள்ளன.

**ஐ) இன்றியமையாப் பொருட்கள் சட்டம் சம்பந்தப்பட்ட வழக்குகளை விசாரிக்க தனி நீதிமன்றங்கள்:-**

இன்றியமையாப் பொருட்கள் சட்டம் சம்பந்தப்பட்ட வழக்குகளை விசாரணை செய்வதற்காக சென்னை, மதுரை, கோயம்புத்தூர், புதுக்கோட்டை, சேலம் மற்றும் தஞ்சாவூர் ஆகிய இடங்களில்

ஒவ்வொன்று என்ற வகையில் ஆறு தனி நீதிமன்றங்கள் உள்ளன. மாவட்ட அமர்வு நீதிபதி தரத்தில் உள்ள முதன்மை அலுவலர் தரத்தில் நீதிமன்றங்கள் இயங்கி வருகின்றன.

**ஓ) குண்டு வெடிப்பு வழக்குகளை விசாரணை செய்வதற்காக சென்னை மற்றும் கோயம்புத்தூரில் கூடுதல் அமர்வு தனி நீதிமன்றங்கள்:-**

குண்டு வெடிப்பு வழக்குகளை விசாரணை செய்வதற்கு சென்னையில் ஒன்றும், கோயம்புத்தூரில் ஒன்றுமாக இரண்டு நீதிமன்றங்கள் உள்ளன. பொடா சட்டம், 2002 (மத்திய சட்டம் 15/2002) சம்பந்தப்பட்ட குற்றங்களுக்கான வழக்குகள் சென்னையில் பூந்தமல்லியில் உள்ள இத்தனி நீதிமன்றத்தில் நடத்தப்படுகின்றன.

**க) இனக் கலவரம் தொடர்பான வழக்குகளை விசாரணை செய்வதற்காக மதுரையில் ஒரு அமர்வு நீதிமன்றம்:-**

இனக் கலவரம் தொடர்பான வழக்குகளை விசாரணை செய்வதற்காக மதுரையில் ஒரு அமர்வு நீதிமன்றம் செயல்பட்டு வருகிறது.

**ங) மகளிர் நீதிமன்றங்கள்:-**

பெண்களுக்கு எதிராக இழைக்கப்படும் குற்றங்கள் குறித்த வழக்குகளை விசாரிப்பதற்காக மட்டும், சென்னை, கோயம்புத்தூர், மதுரை, திருச்சிராப்பள்ளி, திருநெல்வேலி, சேலம், பெரம்பலூர் மற்றும் கடலூர் ஆகிய இடங்களில் தலா ஒவ்வொன்று வீதம் எட்டு மகளிர் நீதிமன்றங்கள் செயல்பட்டு வருகின்றன. அரசு 2007-2008 ஆம் ஆண்டில் செங்கல்பட்டு மற்றும் புதுக்கோட்டையில் மேலும் இரு மகளிர் நீதிமன்றங்களுக்கு ஒப்பளிப்பு செய்துள்ளது.

**ச) மனித உரிமைகள் நீதிமன்றங்கள்:-**

மனித உரிமைகள் பாதுகாப்புச் சட்டம், 1993 (மத்திய சட்டம் 10/1994) ன்படி, மாநில அரசு, மாநிலத்திலுள்ள ஒவ்வொரு மாவட்ட அமர்வு நீதிமன்றங்களை மனித உரிமை நீதிமன்றங்களாக மனித உரிமை மீறல் குறித்த குற்ற வழக்குகளை விரைந்து விசாரிக்கும் பொருட்டு ஏற்படுத்தப்பட்டுள்ளது. மேலும் இது குறித்த வழக்குகளை கையாளுவதற்கு குற்றவியல் சிறப்பு வழக்குகள் நடத்துநர்களை அரசு நியமித்துள்ளது. மேற்கண்ட சட்ட காப்புகளின்படி, உயர்நீதிமன்றத்தின் இசைவுடன் மாநிலத்திலுள்ள அனைத்து முதன்மை மற்றும் அமர்வு நீதிமன்றங்களை மனித உரிமைகள் நீதிமன்றங்களாக அரசு குறிப்பிட்டுள்ளதுடன், சென்னை நகர உரிமையியல் நீதிமன்றம், முதன்மை நீதிபதியும், இப்பொருள் பற்றி கவனிப்பார். மேற்படி நீதிமன்றங்கள் 29.1.1996 முதல் செயல்பட்டு வருகின்றன. மாவட்ட நீதிமன்றங்களிலுள்ள அரசு குற்றவியல் வழக்குரைஞர்களை மனித உரிமைகள் நீதிமன்றங்களில் சிறப்பு குற்றவியல் வழக்குரைஞர்களாக அரசு நியமித்துள்ளது. மேலும் சென்னை உயர்நீதிமன்ற வழிகாட்டுதலின்படி, மனித உரிமை மீறல் வழக்குகளைக் கவனிப்பதற்கு பிரத்யேகமாக சிறப்பு குற்றவியல் வழக்குரைஞர்களை நியமிக்க அரசு நடவடிக்கை எடுத்துள்ளது.

**ஞ) வெள்ளை ரவி மற்றும் சேரா மீதான வழக்குகளை விசாரணை செய்வதற்கென்றே ஒரு கூடுதல் அமர்வு நீதிமன்றம் சென்னையில் செயல்பட்டு வருகிறது.**

**ட) விரைவு நீதிமன்றங்கள்:-**

பதினொன்றாவது நிதி ஆணையத்தின் பரிந்துரையின்படி, நீதிமன்றங்களில் வழக்குகளின் தேக்க நிலையைக் குறைக்கும் பொருட்டு குறிப்பாக மாவட்ட அமர்வு நீதிமன்றங்கள் மற்றும் சார்நிலை நீதிமன்றங்களில் 31.12.1998 வரை தேங்கியுள்ள குற்ற வழக்குகளில் விரைவாக தீர்வு காண்பதற்கு ஏதுவாக மாநிலத்தில் 49 விரைவு நீதிமன்றங்கள் செயல்படுகின்றன. ஆகஸ்ட் 2001-ல் பகுதி.1 திட்டத்தின் கீழ் 30 விரைவு நீதிமன்றங்களும், டிசம்பர் 2001-ல் பகுதி.2 திட்டத்தின் கீழ் 19 விரைவு நீதிமன்றங்களும் ஏற்படுத்தப்பட்டுள்ளன. இந்நீதிமன்றங்களுக்கு 2008-2009 ஆம் ஆண்டிற்கு ரூ.6.80

கோடி செலவாகும் என மதிப்பிடப்பட்டுள்ளது. இந்த விரைவு நீதிமன்றங்கள் அமர்வு நீதிமன்ற வழக்குகளையே குறிப்பாகக் கவனிக்க அறிவுறுத்தப்பட்டுள்ளது. மேலும் மற்ற பிரிவு வழக்குகளும் விரைவு நீதிமன்றங்களுக்கு மாற்றப்பட்டுள்ளது.. மேலும், சென்னை உயர்நீதிமன்றம், விரைவு நீதிமன்றங்களுக்கு கீழ்க்கண்ட வழக்குகளை முன்னுரிமை அடிப்படையில் முடித்து வைக்க அறிவுறுத்தியுள்ளது:-

- 1) அமர்வு நீதிமன்ற வழக்குகள்
- 2) மோட்டார் வாகன விபத்து வழக்குகள் மற்றும் நில எடுப்பு வழக்குகள்
- 3) குற்றவியல் மேல் முறையீடுகள்
- 4) குற்றவியல் மறு ஆய்வு வழக்குகள்
- 5) உரிமையியல் வழக்குகள் (ரூ. ஐந்து இலட்சம் மதிப்பிற்கு மேற்பட்டது)
- 6) உரிமையியல் மேல் முறையீடு வழக்குகள்
- 7) பலதரப்பட்ட உரிமையியல் மேல்முறையீடு வழக்குகள் மற்றும் மூத்த குடிமக்கள் சம்மந்தப்பட்ட வழக்குகள்.

விரைவு நீதிமன்றங்களில் வழக்கு முடிக்கும் விகிதாச்சாரம், வழக்கு சம்மந்தப்பட்ட மேன்மைதாங்கிய நீதிபதிகளால் மாதம் ஒருமுறை மேற்படி விரைவு நீதிமன்றங்கள் சிறப்பாக செயல்பட சீராய்வு செய்யப்படுகிறது. செப்டம்பர் 2007ல் மேலும் 50 நடுவர் நீதிமன்றங்களை ஏற்படுத்த அரசு ஆணை பிறப்பித்துள்ளது. இதைச் செயல்படுத்துவதற்கான வழிமுறைகள் எடுக்கப்பட்டு வருகின்றன.

#### ண) சென்னை அரசு தலைமை சொத்தாட்சியர் – பொறுப்பு சொத்தாட்சியர்:-

சென்னையில் உள்ள அரசு தலைமைச் சொத்தாட்சியர் – பொறுப்பு சொத்தாட்சியர் மாவட்ட நீதிபதி பதவித் தரத்தில் உள்ளவராவார். அவருக்கு உதவியாக உரிமையியல் நீதிபதி (இளநிலை) பதவித் தரத்தில் துணைத் தலைமைச் சொத்தாட்சியர் பொறுப்புச் சொத்தாட்சியர் உள்ளார். அறக்கட்டளைகளின் சொத்துக்களுக்கும் மற்றும் உரிய வயதடையாதவர்கள் மற்றும் காலஞ்சென்றவர்களின் சொத்துக்களுக்கும் இவ்விரு அதிகாரிகளும் பொறுப்பு வகிக்கின்றனர். இவர்கள் அரசுத் தலைமைச் சொத்தாட்சியர் மற்றும் பொறுப்புச் சொத்தாட்சியர் சட்டத்தின் விதிமுறைகளின்படி அவர்களுக்கு ஒப்படைக்கப்பட்டுள்ள கடமைகளை நிறைவேற்றி வருகின்றார்கள். 2008-2009 ஆம் ஆண்டிற்கான செலவு தலைமை சொத்தாட்சியர் மற்றும் பொறுப்பு சொத்தாட்சியர் அலுவலகத்தை பொறுத்தமட்டில் ரூ.63.72 இலட்சம் ஆகும் என மதிப்பிடப்பட்டுள்ளது.

#### IX. தமிழ் சட்ட இதழ்:

13. மாதத்திற்கு இருமுறை “ தீர்ப்பு திரட்டு” என்னும் பெயரில் வெளிவரும் தமிழ் சட்ட இதழை வெளியிடுவதற்கான பணியாளர்மைப்புச் செலவு 2008-2009 ஆம் ஆண்டிற்கு ரூ.32.37 இலட்சம் என மதிப்பிடப்பட்டுள்ளது. மாதமிருமுறை வெளிவரும் சட்ட இதழ் (தமிழ்) வழக்கறிஞர்கள் மற்றும் பொது மக்களுக்கு வழங்கப்படுகிறது.

#### X. நீதித்துறை பயிற்சிக் கழகம்:

14. மாவட்ட நீதிபதிகள், சார்நிலை நீதிபதிகள், மாவட்ட உரிமையியல் நீதிபதிகள் மற்றும் குற்றவியல் நீதிபதிகள் போன்ற நீதித்துறை அதிகாரிகளுக்கும் மற்றும் நீதித்துறை பணியாளர்களுக்கும் பயிற்சி அளிப்பதற்காக நீதித்துறை பயிற்சிக் கழகம் அமைக்கப்பட்டுள்ளது. 2008-2009ஆம் ஆண்டிற்கான உத்தேச செலவு ரூ.77.24 இலட்சம் ஆகும்.

#### XI. சார்நிலை நீதிமன்றங்களை பரவலாக்குதல்:

15. குறிப்பிட்ட ஒரே இடத்தில் பல நீதிமன்றங்கள் செயல்படுவதைத் தவிர்க்கவும், வழக்காடும் பொதுமக்களுக்கு உடனடி நிவாரணம் வழங்கவும், வெளியூர்களிலுள்ள சார்நிலை நீதிமன்றங்கள் பரவலாக்கப்பட்டுள்ளன. வெளியூர்களிலுள்ள உரிமையியல் நீதிமன்றங்களின் அதிகார வரம்பு, தற்போது, தமிழ்நாடு உரிமையியல் நீதிமன்றங்கள் சட்டத்தின் கீழ் வரையறுக்கப்பட்டுள்ளது. அதைப்போன்று சென்னை மாநகரத்தில் மாநகர உரிமையியல் நீதிமன்றங்களின் அதிகார வரம்பு

சென்னை மாநகர உரிமையியல் நீதிமன்றங்கள் சட்டத்தின் கீழும், சிறு வழக்குகள் நீதிமன்றத்தின் அதிகார வரம்பு, மாகாண சிறு வழக்குகள் நீதிமன்றச்சட்டத்தின் கீழும் வரையறுக்கப்பட்டுள்ளன. மாவட்ட உரிமையியல் நீதிமன்றங்களின் அதிகார வரம்பு ஒன்று அல்லது அதற்கு மேற்பட்ட வட்டங்களுக்கும், சார்நிலை நீதிமன்றங்களின் அதிகார வரம்பு ஒன்று அல்லது அதற்கு மேற்பட்ட உரிமையியல் நீதிமன்றங்களுக்கும் பரந்துள்ளது. திருவாரூர் மற்றும் கிருஷ்ணகிரி ஆகிய மாவட்டங்களைப் பொறுத்த வரை மாவட்ட அமர்வு நீதிமன்றத்தின் அதிகார வரம்பு ஒன்று அல்லது அதற்கு மேற்பட்ட வருவாய் மாவட்டங்களில் பரந்திருக்கிறது. குற்றவியல் நீதிமன்றங்களைப் பொறுத்த வரையில் அதன் அதிகார வரம்பு குற்றவியல் நடைமுறைச் சட்ட விதித் தொகுப்பின் கீழ் வரையறுக்கப்பட்டுள்ளது. குற்றவியல் நடுவர் நீதிமன்றத்தின் அதிகார வரம்பானது இரண்டு அல்லது அதற்கு மேற்பட்ட காவல் நிலையங்களுக்கு பரந்திருக்கிறது.

## **XII. கணினி மயமாக்கல்:**

### **அ. சென்னை உயர்நீதிமன்றத்தை கணினிமயமாக்குதல்:-**

16. உயர்நீதிமன்றத்தில் கணினி மயமாக்கல் தேசிய தகவல் மையத்தின் ஒரு கிளை உயர்நீதிமன்ற வளாகத்தின் அமைக்கப்பட்டதன் மூலம் துவங்கியுள்ளது. முதலில் 30 தன்னிச்சையாக இயங்காத (dumb terminals) மற்றும் 30 பிரிண்டர்கள் வழங்கப்பட்டு பின்னர் அவை 60 Terminalsகளாகவும் 30 பிரிண்டர்களாகவும் அதிகரிக்கப் பட்டுள்ளன. அவை உரிமையியல் மற்றும் குற்றவியல் வழக்குகளில் இடைக்கால மற்றும் இறுதி ஆணைகள் வெளியிடவும், தினசரி வழக்குகள் பட்டியல் (Daily cause list) தயாரிக்கவும் பயன்படுத்தப்படுகின்றன. பின்னர் இவை 3 கணினிகள் மற்றும் 3 நகல் எந்திரங்கள் மற்றும் தடையற்ற மின்சாரம் வழங்கும் சாதனத்தை மாநில அரசு நிதி ஆதாரத்திலிருந்து மாற்றப்பட்டுள்ளது .

17. மாண்புமிகு தலைமை நீதிபதி மற்றும் மாண்புமிகு நீதிபதிகளின் இல்ல அலுவலக பயன்பாட்டிற்கு துணை பாகங்களுடன் கூடிய சொந்த பயன்பாட்டுக் கணினிகள் இணைய தள வசதியுடன் வழங்கப்பட்டுள்ளன. இதைத் தவிர, மாண்புமிகு நீதிபதிகளுக்கு மடிக்கணினிகளும் வழங்கப்பட்டுள்ளன. உச்ச நீதிமன்ற தீர்ப்புகளை கொண்ட (See-online-full text) CD roms மாண்புமிகு தலைமை நீதிபதி மற்றும் மாண்புமிகு நீதிபதிகளின் இல்ல அலுவலகத்தில் அமைக்கப்பட்டுள்ளது. குரல் அடையாளம் காணும் மென்பொருட்களும் இல்ல அலுவலகங்களில் அமைக்கப்பட்டுள்ளன.

18. மாண்புமிகு நீதிபதிகளின் நேர்முக உதவியாளர்கள் பிரிவு தீர்ப்புரைகள் மற்றும் ஆணைகள் ஆகியவற்றை வழங்க 63 கணினிகள், 2 சர்வர்கள் (servers) மற்றும் 60 நகல் இயந்திரங்கள் அமைக்கப்பட்டு கணினிமயமாக்கப்பட்டுள்ளது. இதனை மாண்புமிகு தலைமை நீதிபதி உயர்நீதிமன்றம், சென்னை அவர்கள் 24.12.2001ல் துவங்கி வைத்தார். 17.1.2002 முதல் எல்லா தீர்ப்புரைகளும் கணினியில் மட்டுமே மாண்புமிகு நீதிபதிகளின் நேர்முக உதவியாளர்களால் தட்டச்சு செய்யப்படுகின்றன. 17.1.2002 முதல் அப்போதைய மாண்புமிகு நீதிபதிகளால் வெளியிடப்பட்ட எல்லா தீர்ப்புகளும் டிஜிட்டல் வடிவில் கிடைக்கின்றன.

19. உரிமையியல் வழக்குகள் தொடர்பான ஜாமீன்/முன்ஜாமீன் ஆணைகள் மற்றும் இடைக்கால ஆணைகள் போன்ற நாள்தோறும் பிறப்பிக்கப்படும் ஆணைகள் 2001 பிப்ரவரி திங்கள் முதல் கணினி மூலம் அதே நாளிலேயே வழங்கப்பட்டு வருகின்றன. முடிவுறாத வழக்குகள் மீதான ஆணையின் நகல்களும் ஒரு வார காலத்திற்குள்ளேயே வழங்கப்படுகின்றன.

20. சென்னை ஆயம் மற்றும் மதுரை ஆயம் ஆகிய இரண்டு இடங்களிலும் வழக்குரைஞர்கள் மற்றும் வழக்காடும் பொதுமக்களின் வசதிக்காக கணினிமயமாக்கப்பட்ட தகவல் மற்றும் அட்டவணை மையங்கள் செயல்பட்டு வருகின்றன.

### **ஆ. உயர்நீதிமன்ற மதுரை கிளையில் கணினி மயமாக்கல்:**

21. உயர்நீதிமன்ற மதுரை கிளையின் பணிகளுக்கு ரூ.68.99 இலட்சம் ஒப்பளிப்பு வழங்கப்பட்டு அக்டோபர் 2006-ல் கணினி மயமாக்கப்பட்டுள்ளது.

### இ) கணினிமயமாக்கலுக்கு மைய அரசிடமிருந்து உதவி

22. (i) மைய அரசின் தகவல் தொழில் நுட்ப அமைச்சகத்திலிருந்து 2006 ஜனவரியில் ரூபாய் 3.48 கோடி ஒப்பளிப்பு பெறப்பட்டு மதுரை கிளையில் முதன்மை நடுவர் ஆயம் (Principal Bench) ல் மின்னணு காட்சி திரைப் பலகைகள் நிறுவப்பட்டுள்ளன.

(ii) மேலும், சென்னை உயர்நீதிமன்றம் மற்றும் மதுரையில் உள்ள சென்னை உயர்நீதிமன்ற மதுரை கிளை இடைவழி கலந்தாய்வுக்காக (video Conferencing) காட்சித்திரை கலந்துரையாடல் சாதனத்தை நிறுவுவதற்காக மாநில அரசு ரூ.12 இலட்சம் ஒதுக்கீடு செய்து, இச்சாதனம் நிறுவும் பணி நடைபெற்று வருகிறது.

(iii) புதுடில்லியில் உள்ள சட்டம், நீதி மற்றும் நிறுவன விவகாரங்கள் (Law, Justice and Company Affairs) அமைச்சகம் (நீதித்துறை) சென்னை மாநகர நீதிமன்றங்களை வலைதளத்தில் இணைக்கவும் கணினி மயமாக்கவும் (Computerisation and networking) தேசிய தகவல் மையத்தால் உருவாக்கப்பட்ட ரூ.2.19 கோடி திட்டத்திற்கான கருத்துருவை அனுப்பியுள்ளது. அவ்வாறு ஒதுக்கீடு செய்யப்பட்டதில் எழும்பூர், சைதாப்பேட்டை, ஜார்ஜ் டவன் ஆகிய இடங்களில் உள்ள மாநகர குற்றவியல் நீதிமன்றங்களுக்கு கணினி வன்பொருள் (Hardware) வழங்கப்பட்டு அவை வலைதளத்தில் இணைக்கப்பட்டு பணிகள் நிறைவு செய்யப்பட்டுள்ளன. மேலும் மாநகர நீதிமன்றங்கள் இணையதளத்தில் ISDN வசதியின் மூலம் இணைக்கப்படவுள்ளன.

(iv) சார்பு நீதிமன்றங்களில் கணினிமயமாக்கல்

மத்திய சட்டம் மற்றும் நீதி அமைச்சகம், மின்னணு திட்டம் (E-to devise) ஐ உருவாக்கி நாட்டில் உள்ள அனைத்து நீதிமன்றங்களையும் ஒன்றுடன் ஒன்று இணைக்க செயல்திட்டம் (blue print) தயாரித்துள்ளது. அதன்படி மின்னணு குழு (e-committee) அதற்கான திட்டத்தை உருவாக்கி அதனை செயற்படுத்த நடவடிக்கை எடுத்து வருகிறது. அதன் தொடக்கமாக 2007 ஜூலை 9ல் மேதகு இந்திய குடியரசு தலைவர் மின்னணு நீதிமன்றத் (e-courts) திட்டத்தை நாட்டில் உள்ள நீதித்துறை அதிகாரிகளுக்கு மடிகணினி வழங்கி துவக்கி வைத்தார். தமிழ்நாட்டில் 695 நீதித்துறை அதிகாரிகளுக்கு மடிகணினிகள் வழங்கப்பட்டுள்ளன.

23. மேலும் திட்டத்தை நிறைவேற்றுவதற்கு கணினி சர்வர் (Server) அறை மற்றும் நீதி முறை பணி மையம் (Judicial Service Centre) அமைக்க இடம் ஏற்படுத்த உயர்நீதி மன்றத்தின் ஐந்து நீதிபதிகள், சென்னை தேசிய தகவல் மையத்தின் துணை இயக்குனர் ஜெனரல் (Deputy Director General NIC) மற்றும் பொதுப்பணி துறை செயலாளர் ஆகியோர் அடங்கிய உயர்மட்டக்குழு மற்றும் மாவட்ட அளவிலான குழுக்கள் ஏற்படுத்தப்பட்டுள்ளது. கணினி சர்வர் அறைகள், நீதிமன்றப் பணிகள் மையங்கள் தெரிவு செய்வதற்காக மாவட்ட அளவிலான குழுக்கள் நிறுவப்பட்டுள்ளன. இப்பணி நிறைவானதும் கணினிகள் வாங்கி வழங்கும் பணியை துவங்க தேசிய தகவல் மையம் உறுதி செய்துள்ளது. எனவே இடம் தெரிவு செய்யும் பணிக்கு மதிப்பீடு அனுப்புமாறு அனைத்து மாவட்ட முதன்மை நீதிபதிகள் கேட்டுக்கொள்ளப்பட்டு அவர்களின் பதில் எதிர்பார்க்கப்படுகிறது.

### XIII. உயர்நீதிமன்ற அனைத்து நடவடிக்கைகளிலும் தமிழ் மொழியை அறிமுகப்படுத்துதல்:

24. மாண்புமிகு சென்னை உயர்நீதிமன்றத்தின் நடவடிக்கைகளில் தமிழ் மொழியை அறிமுகப்படுத்திட இந்த அரசு ஏற்கனவே நடவடிக்கை மேற்கொண்டு அதற்கான செயற்குறிப்பை மத்திய அரசுக்கு அனுப்பியுள்ளது. இது குறித்து மாண்புமிகு முதலமைச்சர் அவர்களால் முன்மொழியப்பட்டு, 6.12.2006 அன்று சட்டமன்றப் பேரவையில் ஏகமனதாக தீர்மானம்

நிறைவேற்றப்பட்டது. மாண்புமிகு உயர்நீதிமன்றத்தின் நடவடிக்கைகளில் தமிழை அறிமுகப்படுத்தி வேண்டும் என்ற அரசின் கொள்கை முடிவினை நடைமுறைக்குக் கொண்டுவர மாண்புமிகு முதலமைச்சர் அவர்கள், மத்திய அரசின் சாதகமான ஆணையைப் பெற்றிட எல்லாவித முயற்சிகளையும் தொடர்ந்து மேற்கொண்டுள்ளார்.

#### **XIV. மத்திய அரசு சார்பு திட்டத்தின் கீழ் நீதிமன்றங்களின் உட்கட்டமைப்பை மேம்படுத்துவதற்கான திட்டம்.**

25. நீதிமன்றங்களின் உட்கட்டமைப்பை மேம்படுத்துவதற்காக 5 ஆண்டுகளில் நீதிமன்றத்திற்குத் தேவையான கட்டிடங்கள் மற்றும் நீதிபதிகளுக்கான குடியிருப்புகள் கட்ட ரூ.213 கோடி அளவிலான தொலைநோக்குத் திட்டத்தை மத்திய அரசிற்கு இவ்வரசு கடந்த 2006 ஆம் ஆண்டு அனுப்பியுள்ளது.

மத்திய அரசு, ஒவ்வொரு ஆண்டும் நீதிமன்றங்களின் உட்கட்டமைப்பை மேம்படுத்த, மத்திய அரசு சார்பு திட்டத்தின் கீழ் நிதி உதவி அளித்து வருகிறது. நவம்பர் 2006 ல் ரூ.2.45 கோடி ரூபாய் பெறப்பட்டு அதற்கு இணையாக ரூ.2.51 கோடி மாநில அரசின் பங்காக அளிக்கப்பட்டு, நீதிமன்றங்களுக்கான கட்டிடங்கள் மற்றும் நீதிபதிகளின் குடியிருப்புகள் கட்ட ஆணை பிறப்பிக்கப்பட்டது. இத்திட்டத்தின் கீழ் 2007- ஆம் ஆண்டு டிசம்பர் திங்களில் ரூ.2.48 கோடி தொகை மத்திய அரசிடமிருந்து பெற்று, அதற்கு இணையாக அரசு ரூ.2.51 கோடியை ஒதுக்கீடு செய்து செங்கல்பட்டு மாவட்டம் (காஞ்சிபுரம் மாவட்டம்) ஆலந்தூரில் ஒருங்கிணைந்த நீதிமன்றங்கள் மற்றும் நீதிபதிகளுக்கான குடியிருப்புகள் கட்டவும் திண்டுக்கல் மாவட்டத்தில் பழனியில் குற்றவியல் நீதிமன்றத்திற்கான பதவியோடு இணைந்த குடியிருப்புகள் கட்டவும், கன்னியாகுமரி மாவட்டம், பத்மநாபபுரம் சார்பு நீதிமன்றத்திற்கான பதவியோடு இணைந்த குடியிருப்புகள் கட்டவும் ரூ.4.99 கோடி செலவில் கட்டுவதற்கு ஆணை பிறப்பிக்கப்பட்டது. மேலும், 2007-08 ஆம் ஆண்டின் நிதியாண்டு இறுதியில் மத்திய அரசு இத்திட்டத்தின் கீழ் ரூ.6.76 கோடி நிதி பெறப்பட்டுள்ளது. அதற்கு இணையான தொகை மாநில அரசின் பங்கினையும் இணைத்து நீதிமன்றக் கட்டிடங்கள் மற்றும் நீதிபதிகளுக்கான குடியிருப்புகள் கட்ட ஆணை பிறப்பிக்கப்படும்.

#### **XV. தமிழகத்திலுள்ள நீதிமன்றங்களில் உட்கட்டமைப்பு வசதிகள்**

26. மாநிலத்தில் உள்ள சார்நிலை நீதிமன்றங்களில் பல்வேறு உட்கட்டமைப்பு வசதிகள் நான்கு ஆண்டுகளில் மேற்கொள்ள ரூ.300 கோடி ஒதுக்க அரசு 2007-2008ல் கொள்கை முடிவு எடுத்து அதன்படி 2007-2008ல் மட்டும் நீதிமன்ற கட்டிடங்கள் கட்ட ரூ.90.30 கோடியும் நீதிமன்ற தலைமை அலுவலர்களுக்கு குடியிருப்புகள் (Quarters for Presiding Officers) கட்ட ரூ.11.12 கோடியும் ஒப்பளிக்கப்பட்டுள்ளது. அதன் விவரங்கள் இணைப்பு IV ல் உள்ளது.

27. இது தவிர 2007-2008 - ல் புதிதாக 77 நீதிமன்றங்கள் ஏற்படுத்த அரசு ஒப்பளிப்பு செய்துள்ளது. இது மாநிலத்தில் கடந்த அண்மைக்காலங்களில் இல்லாத ஒன்று. இதன் விவரங்கள் இணைப்பு V ல் உள்ளது. நிதிநிலை அறிக்கை 2008-2009ல் கூறியபடி உட்கட்டமைப்பு வசதிகளுக்காக அரசு 2008-2009ல் ரூ.100 கோடி ஒதுக்கீடு செய்யப்படும்.

#### **XVI. நிலுவையிலுள்ள வழக்குகள்**

28. மாநிலத்தில் உள்ள பல்வேறு நீதிமன்றங்களில் நிலுவையிலுள்ள வழக்குகள் தொடர்ந்து அதிகரித்துள்ளது கவலைக்குறியது. உயர்நீதிமன்றம் சென்னை, உயர்நீதிமன்றக்கிளை மதுரை மற்றும் சார்நிலை நீதிமன்றங்களில் நிலுவையிலுள்ள வழக்குகள் பற்றிய விவரங்கள் இணைப்பு VI மற்றும் VII ல் உள்ளன.

29. அதிகமான நிலுவையில் உள்ள வழக்குகளை விரைவில் முடிப்பதற்காக உயர்நீதிமன்றத்தின் செயற்குறிப்பை அரசு ஏற்றுக்கொண்டு 2007-2008ல் மாநிலத்தில் 56 மாலை நேர நீதிமன்றங்கள்

ஏற்படுத்த ஒப்பளித்துள்ளது. இதில் 12 மாலை நேர நீதிமன்றங்கள் செயல்படுத்தப்பட்டு இவை ஆறு மாதங்களில் 57322 சிறு குற்ற வழக்குகளை முடிவுக்குக் கொண்டு வந்துள்ளன.

## XVII. பகுதி-2 திட்டம் 2008-2009

30. 2008-2009- ஆம் ஆண்டிற்கான பகுதி-2 திட்டத்தின்கீழ், கீழ்க்காணும் திட்டங்கள் செயல்படுத்தப்படும்.

வ. எண்.	திட்டத்தின் பெயர்	ரூபாய் (லட்சத்தில்)
1.	வேலூர் தொழிலாளர் நீதிமன்றத் தலைமை அலுவலர் மற்றும் வேலூர் மாவட்டம், சத்துவாச்சாரியில் நீதித்துறை குற்றவியல் நீதிபதி-2 மற்றும் நீதித்துறை குற்றவியல் நீதிபதி-5 ஆகியோருக்கு குடியிருப்பு கட்டுதல்	75.63
2.	தேனி மாவட்டம் பெரிய குளம் சார்பு நீதிபதிக்கு குடியிருப்பு கட்டுதல்	19.58
	மொத்தம்	95.21

## XVIII. தமிழ்நாடு மாநில சட்டப் பணிகள் ஆணைக்குழு:-

31. சமுதாயத்தில் நலிவடைந்த பிரிவினர்களுக்கு இலவசமாக, பொருத்தமான சட்டப் பணிகளை வழங்குவதற்கும், பொருளாதார அல்லது ஏனைய இயலாமைகள் காரணமாக யாதொரு குடிமக்களுக்கும் நீதி கிடைப்பதற்கான வாய்ப்புகள் மறுக்கப்படக் கூடாது என்பதை உறுதி செய்வதற்கும், ஆதிதிராவிடர், பழங்குடியினர், பிற்படுத்தப்பட்ட வகுப்பினர் மற்றும் சமுதாயத்தின் ஏனைய வறிய பிரிவுகளைச் சேர்ந்தவர்களுக்கும் அவர்களுடைய உரிமைகள் குறித்துப் பயிற்றுவிப்பதற்கும் பல்வேறு சமூக நலச்சட்டங்கள் மற்றும் நிருவாக ஆணைகளில் அவர்களுக்கு அளிக்கப்பட்டுள்ள பயன்கள் மற்றும் சலுகைகளை அவர்கள் பெற இயலச் செய்வதற்கும், தகராறுகளுக்குத் தீர்வு காணும் ஒரு மாற்று அமைப்பாக சட்டப்படியான அடிப்படையில் மக்கள் நீதிமன்றங்களை ஏற்படுத்துவதற்கும் 1987 ஆம் ஆண்டு சட்டப் பணிகள் ஆணைக்குழுக்கள் சட்டம் (59/1994 - ஆம் எண் சட்டத்தின் மூலம் திருத்தப்பட்டவாறு) இயற்றப்பட்டது.

### அமைப்பு:-

32. தமிழ்நாட்டில் மாநில சட்டப் பணிகள் ஆணைக்குழு மற்றும் மாவட்ட சட்டப் பணிகள் ஆணைக்குழு முறையே மே 1977 மற்றும் நவம்பர் 1997 முதல் செயல்பட்டு வருகிறது. கடந்த இருபது ஆண்டுகளாகச் செயல்பட்டு வந்த இலவச சட்ட உதவி மற்றும் ஆலோசனை வாரியத்தால் வகுக்கப்பட்ட பல்வகையான சட்ட உதவித் திட்டங்கள் அனைத்தும் இப்புதிய ஆணைக்குழுவின் வரம்புக்குள் கொண்டு வரப்பட்டுள்ளது. எனவே முந்தைய சட்ட உதவி வாரியத்திற்கான அனைத்து திட்டங்களையும் தொடர்ந்து நடைமுறைப்படுத்தத் தீர்மானித்து முந்தைய சட்ட உதவி ஆணைய சுற்றறிக்கைகள், விதிகள், வழிகாட்டு விதிமுறைகள் ஆகியவைகளை புதிய சட்ட உதவித் திட்டத்தை நிறைவேற்றும் பொருட்டு புதிய குழுமத்தால் தொடர்ந்து கடைபிடிக்கப்படும்.

### செய்து வரும் பணிகள்:-

33. சட்டப் பணிகள் ஆணைக்குழு, சமூகத்தின் பல்வேறு பிரிவுகளுக்கும் ஆலோசனை மற்றும் சமரச மையங்கள் பெண்களுக்கான சமரச மையங்கள், குற்ற வழக்குகளில் குற்றம் சாட்டப்பட்டோர், நீதிமன்றக் காவலில் வைக்கப்பட்டுள்ளவர்கள் மற்றும் தண்டனை பெற்றவர்களுக்கும் கூட சட்ட உதவிகள் ஏற்பாடு செய்வதன் மூலம் அவர்களின் உரிமையை பாதுகாப்பதுடன், சுரண்டலில் இருந்தும் காக்கின்றது. அரசால் செயல்படுத்தப்படும் பல்வேறு நலத்திட்ட உதவிகளை பொது மக்கள் பெறவும் இந்த ஆணைக்குழு உதவுகிறது.

34. மோட்டார் வாகன விபத்து வழக்குகளில் பாதிப்புக்குள்ளானோரின் குடும்பங்கள், சட்டத்தின் கீழ் அதிகபட்ச பலனைப் பெறும் வகையில், மனு தாக்கல் செய்வதற்கு, இந்த ஆணைக்குழு உதவி புரிகிறது. மேலும் அக்குடும்பத்தாருக்கு கிடைக்கும் இழப்பீட்டு நிதியினை முதலீடு செய்வதற்கான ஆலோசனைகளை வழங்குவதன் மூலமும் உதவி புரிகிறது.

35. லோக் அதாலத், மக்கள் நீதிமன்றம் இப்புதிய சட்டயியற்றலின் கீழ் சட்டபூர்வமான தகுதியினைப் பெற்றுள்ளது. லோக் அதாலத் வழங்கும் இழப்பீடு (அவார்டு) ஒவ்வொன்றும் உரிமையியல் நீதிமன்ற ஆணைக்கு அல்லது வழக்கைப் பொறுத்து ஏனைய பிற நீதிமன்ற ஆணைக்கு இணையானதாகக் கருதப்படும். அரசு தற்போது (சமீபத்தில்) லோக் அதாலத் மூலம் ஏற்படும் தீர்வுகள் அல்லது சமரசங்களில், நீதிமன்றக் கட்டணத்தைத் திரும்பப் பெறும் வகையில் நீதிமன்ற கட்டண முத்திரைச் சட்டத்தைத் திருத்தியுள்ளது. அக்டோபர் 2007 முதல் உயர்நீதிமன்ற சட்டப் பணிகள் ஆணைக்குழு, நிரந்தரமான மற்றும் தொடர் லோக் அதாலத்துகள் நாள்தோறும் நடத்தி வருகிறது. சட்ட உதவி மற்றும் சட்ட அறிவு விளக்க முகாம்களை நடத்தி வருவதுடன் அம்முகாம்களுக்கு வருவாய்த்துறை மற்றும் காவல்துறையினைச் சேர்ந்த அலுவலர்களும் அழைக்கப்படுகின்றனர். இம்முகாம்கள், மைய மற்றும் மாநில அரசுகளின் சமூகப் பொருளாதார சட்டயியற்றல்கள்/சட்ட உரிமைகள் குறித்து ஊரகப் பகுதியைச் சார்ந்த மக்களை விழிப்புணர்வு ஏற்படுத்துவதற்காக பயன்படுத்தப்படுகின்றன.

#### சட்ட உதவி ஆலோசனைத் திட்டம்:-

36. இத்திட்டத்தின் கீழ் ஜாமீனில் விடுவிக்கப்படுவதற்கு மற்றும் காவலில் வைப்பதற்கான விண்ணப்பங்களுக்கு மறுப்பு தெரிவிப்பதற்காகவும், குற்றச்சாட்டுக்கு எதிராக, தன்னிலை விளக்கம் அளிப்பதற்கான விசாரணையின்போதும், பாதகமான ஆணைகள் பிறப்பிக்கப்படும் வழக்குகளில் மேல்முறையீடுகள் அல்லது சீராய்வு மனுக்கள் தாக்கல் செய்வதற்கும், சட்ட உதவி வழங்குவதற்கு முக்கியத்துவம் அளிக்கப்படுகிறது.

37. சட்டப் பணிகள் ஆணைக்குழு, ஒரு சட்ட உதவித் தொலைபேசி இணைப்பினை அமைத்துள்ளது. அனைத்து வேலை நாட்களிலும் தொலைபேசி அழைப்புகளைக் கவனிப்பதற்கும், காலையிலும், மாலையிலும் அடிப்படையில் கருத்துக்களை அளிப்பதற்கும் அனைத்து வேலை நாட்களிலும் வழக்குரைஞர்கள் பணிக்கு அமர்த்தப்படுகின்றனர். இது மட்டுமன்றி, வழக்காடுபவர்கள் (litigant) (வழக்கு தொடர்ந்தவர்கள் மற்றும் தங்கள் மீது வழக்கு தொடரப்பட்டுள்ளவர்கள்) தங்களின் வழக்கு குறித்து தொழில் ரீதியான உதவியினைப் பெற சட்ட உதவி மையங்களையும் (Legal aid clinic) நேரில் அணுகுகின்றனர்.

38. மாநில சட்டப் பணிகள் ஆணைக்குழு, தனது பல்வேறு திட்டங்கள், கலந்துரையாடல் மூலம், டிசம்பர் 2007 இல் துவங்கியதிலிருந்து 10 இலட்சத்திற்கும் மேற்பட்டோருக்கு உதவி செய்ய முடிந்திருக்கிறது. மேலும் இக்குழு மூலம், நீதிமன்றத்திற்கு வெளியே 11,238 குடும்ப பிரச்சினைகள் உட்பட ஏறத்தாழ 30,000 வழக்குகளில் தீர்வு காண முடிந்திருக்கிறது.

#### XIX. குற்ற வழக்குத் தொடர்வு இயக்ககம்:-

39. மாநிலத்தில் குற்ற வழக்குகளை திறம்பட நடத்தி நிர்வகிப்பதுடன், மாநிலம் முழுவதிலுமுள்ள பெருநகர குற்றவியல் நடுவர் நீதிமன்றங்கள் குற்றவியல் நடுவர் நீதிமன்றங்கள் மற்றும் தலைமை நீதித்துறை நடுவர் நீதிமன்றங்கள் ஆகியவற்றில் பணியாற்றும் சட்ட அலுவலர்கள் குற்றவியல் வழக்குரைஞர்கள் ஆகியோரின் பணிகளைக் கண்காணிப்பதே குற்ற வழக்குத் தொடர்பு இயக்கத்தின் தலையாய நோக்கமாகும். இவ்வியக்ககம் 1984 ஆம் ஆண்டு முதலில் தொடங்கப்பட்டு பின்னர் 1992 ஆம் ஆண்டு புத்தாக்கம் செய்யப்பட்டது. காவல்துறை தலைவர் பதவித்தரத்தில் உள்ள ஒரு இயக்குநர் இத்துறைக்குத் தலைமை வகிக்கிறார்.

#### அமைப்பு முறை:-

40. தலைமையிடத்தில் குற்றவழக்குத் தொடர்வுத்துறை இயக்குநருக்கு குற்ற வழக்குத் தொடர்வு இணை இயக்குநர் உதவி செய்கிறார். இவர் இத்துறையின் பொது நிர்வாக மேற்பார்வை பணிகளைச் செய்கிறார். வட்டாரங்களில் 11 குற்ற வழக்குத் தொடர்வு துணை இயக்குநர்கள் மற்றும் 14 குற்ற வழக்குத் தொடர்வு உதவி இயக்குநர்கள் தம்முடைய மாவட்டங்கள் தொடர்பான பணிகளை மேற்பார்வை செய்கின்றனர். இது தவிர தலைமை நீதித்துறை குற்றவியல் நடுவர் நீதிமன்றங்களைச் சார்ந்த 25 அரசு கூடுதல் குற்றவியல் வழக்கு நடத்துநர்களும் மற்றும் பல்வேறு குற்றவியல் நடுவர் நீதிமன்றங்களைச் சார்ந்த அரசு உதவி குற்றவியல் வழக்கு நடத்துநர்கள் நிலை 1 மற்றும் 2 ஆகியோர்களும் தாம் சார்ந்த நீதிமன்றங்களில் குற்ற வழக்குகள் தொடரும் பணியைக் கவனிக்கின்றனர்.

**குற்றவியல் வழக்குத் தொடரும் அதிகாரிகளின் பணிகள்:-**

41. அரசு உதவி குற்றவியல் வழக்கு நடத்துநர்களின் பணியினை மேற்பார்வை செய்வதோடு துணை இயக்குநர்கள் மற்றும் உதவி இயக்குநர்கள் சட்டக் கருத்துக்கள் வழங்குதல், குற்ற அறிக்கை வரைவு செய்தல் போன்ற பணிகளையும் செய்கின்றனர். அரசு கூடுதல் குற்றவியல் வழக்கு நடத்துநர்கள் உதவி குற்றவியல் அமர்வு நீதிமன்றங்களில் அரசின் சார்பாக வழக்குகளை நடத்துகின்றனர். அரசு உதவி குற்றவியல் வழக்கு நடத்துநர்கள் சில ஒழுக்கக் கண்காணிப்பு மற்றும் ஊழல் தடுப்பு, பொது சுகாதாரம் மற்றும் நோய்த் தடுப்பு மருத்துகள் மற்றும் குற்றப் புலனாய்வுத் துறையின் குற்றப்பிரிவு (CBCID) போன்ற பிரிவுகளுக்கு சட்ட உதவி செய்வதற்காக முகமையில் நியமிக்கப்படுகின்றனர்.

**உரிமைக்கால அடிப்படையில் நியமிக்கப்படும் சட்ட அலுவலர்கள்:-**

42. அமர்வு நீதிமன்றங்கள், கூடுதல் அமர்வு நீதிமன்றங்கள் மற்றும் எல்லா உரிமையியல் நீதிமன்றங்களில் குற்ற வழக்கு தொடர்வு பணிகளைக் கவனிக்க உரிமைக்கால அடிப்படையில் (tenure basis) சட்ட அலுவலர்களை அரசு நியமிக்கிறது. எனினும் குற்ற வழக்கு தொடர்வுத்துறை இயக்குநர் அனைத்து சட்ட அலுவலர்களின் பணிகளும் காலமுறை அடிப்படையில் (periodical basis) கண்காணிக்கப்படவேண்டும்.

**கணினிமயமாக்குதல்:-**

43. குற்ற வழக்கு தொடர்வுத்துறை இயக்ககத்தை கணினிமயமாக்க ரூ.8.55 இலட்சம் அரசால் ஒதுக்கீடு செய்யப்பட்டுள்ளது. மேலும் குற்றவழக்குத் தொடர்வு அலுவலர்களின் பணிகளை திறம்பட கண்காணிக்க வட்டார துணை இயக்குநர் அலுவலகங்களையும் மற்றும் உதவி இயக்குநர் அலுவலகங்களையும் தலைமையிடத்துடன் இணைக்க (Inter-link) நடவடிக்கை மேற்கொள்ளப்பட்டு வருகிறது.

**புதிய திட்டங்கள்:-**

44. குற்ற வழக்குத் தொடர்வுத்துறை இயக்ககத்திற்காக கீழ்க்காணும் திட்டங்கள் 2008-2009 ஆம் ஆண்டிற்கான பகுதி.II திட்டத்தில் சேர்க்க ஒப்புதல் அளிக்கப்பட்டுள்ளன.

வ. எண்.	திட்டத்தின் பெயர்	ரூபாய் (இலட்சங்களில்)
1.	குற்றவழக்கு தொடர்வுத்துறை இயக்குநரின் பயன்பாட்டிற்காக புதிய அலுவலக சீருந்து வாங்க.	ரூ.5.00
2.	10 கணினிகள் ( desktop computers) துணை பாகங்களுடன் வாங்க	ரூ.3.50
3.	கேபிள் மூலம் LAN அமைக்க	ரூ.0.75

4.	ஒரு மடியமர் கணினி வாங்குதல்	ரூ.0.75
	மொத்தம்	ரூ.10.00

## XX. அரசு வழக்காடும் துறை, உயர்நீதிமன்றம், சென்னை.

45. 1997 ஆம் ஆண்டு அக்டோபர் மாதத்தில் வெளியிடப்பட்ட அரசு ஆணைப்படி, அரசு வழக்காடும் துறை அமைக்கப்பட்டது. தமிழ்நாடு அரசின் மாநில அரசு தலைமை வழக்குரைஞர், அதன் துறைத் தலைவராவார். அரசு கூடுதல் தலைமை வழக்குரைஞர்கள் I - V அரசு குற்றவியல் வழக்கறிஞர், கூடுதல் குற்றவியல் வழக்கறிஞர் அரசு வழக்குரைஞர் மற்றும் சிறப்பு அரசு வழக்குரைஞர்கள் அனைவரும் மாநில அரசு தலைமை வழக்குரைஞர் அவர்களின் கட்டுப்பாட்டில் பணிபுரிகின்றனர்.

46. தற்சமயம் சென்னை உயர்நீதிமன்றத்திலுள்ள அரசு வழக்காட்டுத் துறையில் 10 பகுதி அலுவலகங்களையும், 100க்கும் மேற்பட்ட சட்ட அலுவலர்களையும் 200 அலுவலக பணியாளர்களையும் கொண்டுள்ளது. சென்னை உயர்நீதிமன்ற மாநில அரசின் தலைமை வழக்குரைஞர், மதுரை கிளை உயர்நீதிமன்றத்தில் முக்கியமான வழக்குகளுக்காக வழக்காடுகிறார். மதுரை பிரிவு அலுவலகங்களின் பணிகளை சீரமைக்கும் பொருட்டும், சட்ட அலுவலர்கள் தங்கள் கடமைகளையும், பொறுப்புகளையும், சிறந்த முறையில் ஆற்றிடும் பொருட்டும் அரசு குற்றவியல் வழக்குரைஞரும் உயர்நீதிமன்ற வழக்கறிஞரும் அவரவர் சம்பந்தப்பட்ட பிரிவு அலுவலகங்களை அவ்வப்போது பார்வையிடுகின்றனர்.

47. சிறந்த முறையில் திறம்பட பணிகளை மேற்கொள்வதற்காக அரசு தலைமை வழக்குரைஞர் அலுவலகம் மற்றும் இதர சட்ட அலுவலர் அலுவலகங்களுக்கான போதிய உட்கட்டமைப்பு வசதிகளை ஏற்படுத்தித் தர அரசு உரிய நடவடிக்கைகளை மேற்கொண்டு வருகிறது.

## பகுதி - II திட்டங்கள்:-

48. அரசு வழக்காடும் துறைக்கு, 2008-2009 பகுதி இரண்டு திட்டத்தின் கீழ் அரசு வழக்காடு துறைக்கான அறைகலன்கள் இணையதள வசதியுடன் கூடிய மடியமர் கணினிகள், நகல் எடுக்கும் இயந்திரங்கள் மற்றும் சட்ட புத்தகங்கள் வாங்குவதற்காக ரூ.43.82 இலட்சம் ஒதுக்கீடு செய்யப்பட்டுள்ளது.

## XXI முடிவுரை:-

வழக்காடும் பொது மக்களுக்கு, விரைவாக நீதி பெறுதலை உறுதி செய்யும் வண்ணம் நீதிமன்றங்களுக்குத் தேவையான உட்கட்டமைப்பு வசதிகளை இந்த அரசு தொடர்ந்து வழங்கும்.

**துரைமுருகன்**  
பொதுப்பணி மற்றும் சட்டத்துறை அமைச்சர்

**இணைப்பு – I**  
(பத்தி 2ஐப் பார்க்கவும்)  
தமிழ்நாடு நீதித்துறையின் படிநிலை அமைப்பு

முதன்மை இருப்பிட உயர்நீதிமன்றம், சென்னை  
மதுரையிலுள்ள சென்னை உயர்நீதிமன்றக் கிளை

<b>உரிமையியல் நீதிமன்றங்கள்</b>	
சென்னை நகர்	வெளியூர்
சென்னை நகரத்துக்குள் எழும் ரூபாய் பத்து இலட்சத்திற்கும் அதிகமான மதிப்புள்ள வழக்குகளை உயர்நீதிமன்றம் விசாரிக்கின்றது	மாவட்ட நீதிமன்றங்கள் சார்பு நீதிமன்றங்கள் மாவட்ட உரிமையியல் நீதிமன்றங்கள் மாவட்ட உரிமையியல் மற்றும் குற்றவியல் நீதிமன்றங்கள்
மாநகர உரிமையியல் நீதிமன்றம் சிறு வழக்குகள் நீதிமன்றங்கள்	

<b>குற்றவியல் நீதிமன்றங்கள்</b>	
சென்னை நகர்	வெளியூர்
பெருநகர குற்றவியல் நடுவர் நீதிமன்றங்கள்	மாவட்ட நீதிமன்றங்கள் தலைமைக் குற்றவியல் நடுவர் நீதிமன்றங்கள், குற்றவியல் நடுவர் நீதிமன்றங்கள்

**இணைப்பு - II**  
**(பத்தி 4 ஐப் பார்க்கவும்)**

**சென்னை நகரில் செயல்பட்டுவரும் நீதிமன்றங்கள் / தீர்ப்பாயங்களின் எண்ணிக்கை பற்றிய விவரங்கள்**

தொடர் எண்.	நீதிமன்றங்களின் / தீர்ப்பாயங்களின் எண்ணிக்கை	மாவட்ட நீதிமன்றங்கள்	விரைவு நீதிமன்றங்கள்	உரிமையியல் நீதிபதி (முதுநிலைப்பிரிவு)		உரிமையியல் நீதிபதி (இளநிலை பிரிவு / குற்றவியல் நடுவர் நீதிபதி முதல் வகுப்பு
				சென்னைபெருநகர் குற்ற வியல் நடுவர்.	இதர வகை பிரிவு	
1	மாநகர உரிமையியல் நீதிமன்றங்கள்	11	5		18	1
2	சிறு வழக்குகள் நீதிமன்றங்கள்	1			8	8
3	தலைமப் பெருநகர் மாஜிஸ்ட்ரேட் நீதிமன்றம்	2		1	6	17
4	தொழிலாளர் நல நீதிமன்றங்கள்	3				
5	தொழில் தீர்ப்பாயம்	1				
6	விற்பனை வரி மேல்முறையீட்டு தீர்ப்பாயம்	1			1	
7	அரசு போக்குவரத்து மேல்முறையீட்டு தீர்ப்பாயம்	1				
8	இன்றியமையப் பொருட்கள் சட்டத்தின் கீழ் வரும் தனி நீதிமன்றம்	1				
9	தலைமை சொத்தாட்சியர் மற்றும் பொறுப்பு சொத்தாட்சியர்	1				
10	துணை சொத்தாட்சியர் மற்றும் பொறுப்பு சொத்தாட்சியர்	-				1
11	குடும்ப நீதிமன்றங்கள்	3				
12	மகளிர் நீதிமன்றங்கள்	1				
13	1997 - ஆம் ஆண்டு தமிழ்நாடு முதலீட்டாளர்கள் (நிதி நிறுவனங்கள்) பாதுகாப்புச் சட்டத்தின் கீழ் தனி நீதிமன்றங்கள்	1				
14	N.D.P.S சட்டத்தின் கீழ் கூடுதல் தனி நீதிமன்றம்	1				
15	குண்டு வெடிப்பு வழக்குகளை விசாரிப்பதற்கான அமர்வு நீதிமன்றம்	1				
16	வெள்ளை ரவி மற்றும் சோராவுக்கு எதிரான வழக்குகளை விசாரிக்கும் கூடுதல் அமர்வு நீதிமன்றம்	1				
17	மாநகராட்சி	1				
	<b>மொத்தம்</b>	<b>31</b>	<b>5</b>	<b>1</b>	<b>33</b>	<b>27</b>

**மொத்த நீதிமன்றங்களின் எண்ணிக்கை - 97**

**இணைப்பு II ன் தொடர்ச்சி**

தமிழ்நாட்டில் மாவட்டங்களில் இயங்கி வரும் நீதிமன்றங்கள் மற்றும் தீர்ப்பாயங்களின் எண்ணிக்கை பற்றிய விவரங்கள்																		
வரிசை எண்.	மாவட்டங்கள்	மாவட்ட நீதிபதி நிலை										உரிமையியல் நீதிபதி (முதுநிலைப்பிரிவு)				உரிமையியல் நீதிபதி (இ.நி.பிரிவு)		
		மாவட்ட நீதிபதிகள்	குடியரிமை பாதுகாப்புச் சட்ட தனி நீதிமன்றங்கள்	குண்டு வெடிப்பு வழக்கு நீதிமன்றங்கள்	இனக்கலவர வழக்கு நீதிமன்றங்கள்	தொழிலாளர் நீதிமன்றங்கள்	இன்றியமையப் பொருட்கள் சட்ட வழக்குகளை விசாரிக்கும் நீதிமன்றங்கள்	மத்திய புலனாய்வுத்துறை வழக்குகள் விசாரிக்கும் நீதிமன்றங்கள்	குடும்ப நல நீதிமன்றங்கள்	மகளிர் நீதிமன்றங்கள்	விரைவு நீதிமன்றங்கள்	தலைமைக் குற்றவியல்நீதிமன்றங்கள்	சார்பு நீதிமன்றங்கள்	தனி நீதிமன்றங்கள் நில எடுப்பு அசல் வழக்கு	மாநகராட்சி மற்றும் விற்பனை வரிமேல்முறையீட்டுத் தீர்ப்பாயம்	மாவட்ட நீதிபதி	குற்றவியல் நடுவர் நீதிபதி	மாவட்ட உரிமையியல் மற்றும் குற்றவியல் நீதிபதி
1	2	3	4	5	6	7	8	9	10	11	12	13	14	15	16	17	18	19
1	கோயம்புத்தூர்	2		1		1	1	1	1	1	5	1	7		2	7	14	4
2	கடலூர்	1				1				1	3	1	7			8	8	4
3	தருமபுரி	1									1	1	1			2	3	3
4	திண்டுக்கல்	1									1	1	3			5	5	3
5	ஈரோடு	2									4	1	8			10	9	2
6	காஞ்சிபுரம்	1								1	2	1	4			6	7	3
7	கன்னியாகுமரி	1										1	6			9	7	1
8	கரூர்	1										1	2			3	4	
9	கிருஷ்ணகிரி	2										1	3			1	2	4
10	மதுரை	2	1		1	1	1	1	1	1	3	1	6		2	5	10	1
11	நாகப்பட்டினம்	1										1	5			7	9	2
12	நாமக்கல்	1									1	1	3			4	4	1
13	நீலகிரி	1											1			1	1	3
	<b>மொத்தம்</b>	<b>17</b>	<b>1</b>	<b>1</b>	<b>1</b>	<b>3</b>	<b>2</b>	<b>2</b>	<b>2</b>	<b>4</b>	<b>20</b>	<b>12</b>	<b>56</b>	<b>0</b>	<b>4</b>	<b>68</b>	<b>83</b>	<b>31</b>

**இணைப்பு II ன் தொடர்ச்சி**

1	2	3	4	5	6	7	8	9	10	11	12	13	14	15	16	17	18	19
	<b>B/F</b>	<b>17</b>	<b>1</b>	<b>1</b>	<b>1</b>	<b>3</b>	<b>2</b>	<b>2</b>	<b>2</b>	<b>4</b>	<b>20</b>	<b>12</b>	<b>56</b>	<b>0</b>	<b>4</b>	<b>68</b>	<b>83</b>	<b>31</b>
14	பெரம்பலூர்	1								1	1	1	2	2		4	3	
15	புதுக்கோட்டை	1					1				1	1	1			3	3	2
16	இராமநாதபுரம்	1									1	1	2			2	3	4
17	சேலம்	2				1	1		1	1	2	1	5		1	6	12	1
18	சிவகங்கை	1										1	2			4	3	4
19	தஞ்சாவூர்	1	1				1				2	1	6			7	6	3
20	தேனி	1									1	1	2			3	3	2
21	தூத்துக்குடி	1									2	1	2			6	6	2
22	திருச்சிராப்பள்ளி	1	1			1				1	2	1	4		1	7	9	1
23	திருநெல்வேலி	2	1			1				1	2	1	7		1	12	9	4
24	திருவள்ளூர்	1									3	1	3			6	7	3
25	திருவண்ணாமலை	1										1	4			7	5	3
26	வேலூர்	1				1					3	1	4			8	14	4
27	விழுப்புரம்	1									3	1	7			15	9	2
28	விருதுநகர்	1									1	1	4			3	6	3
	<b>மொத்தம்</b>	<b>34</b>	<b>4</b>	<b>1</b>	<b>1</b>	<b>7</b>	<b>5</b>	<b>2</b>	<b>3</b>	<b>8</b>	<b>44</b>	<b>27</b>	<b>111</b>	<b>2</b>	<b>7</b>	<b>161</b>	<b>181</b>	<b>69</b>
மாவட்ட நீதிபதி நிலை - 65						உரிமையியல் நீதிபதி - 146 (முதுநிலைப்பிரிவு)			விரைவு நீதிமன்றங்கள் - 44			உரிமையியல் நீதிபதி (இளநிலைப்பிரிவு) - 410						
<b>மொத்த நீதிமன்றங்களின் எண்ணிக்கை - 665</b>																		

### இணைப்பு – III

(பத்தி VIII ல் (அ) வைக் காண்க)

ஆதி திராவிடர் மற்றும் பழங்குடியினருக்கு எதிராக இழைக்கப்படும் ( வன்கொடுமைகள் தடுப்புச்சட்டம்) மற்றும் குடியரிமை பாதுகாப்புச் சட்ட வழக்குகளை விசாரிக்கும் தனி நீதிமன்றங்கள்

வரிசை எண்.	நீதிமன்றங்களின் பெயர்	அதிகார வரம்பிற்குட்பட்டவை
1	IV கூடுதல் அமர்வு நீதிமன்றம், மதுரை	(i) மதுரை (ii) திண்டுக்கல் (iii) தேனி (iv) இராமநாதபுரம் (v) சிவகங்கை (vi) விருதுநகர்
2	II கூடுதல் அமர்வு நீதிமன்றம் , தஞ்சாவூர்	(i) தஞ்சாவூர் (ii) நாகப்பட்டினம் (iii) திருவாரூர்
3	III கூடுதல் அமர்வு நீதிமன்றம், திருநெல்வேலி	(i) திருநெல்வேலி (ii) தூத்துக்குடி (iii) கன்னியாகுமரி
4	II கூடுதல் அமர்வு நீதிமன்றம், திருச்சிராப்பள்ளி	(i) திருச்சிராப்பள்ளி (ii) புதுக்கோட்டை

**இணைப்பு IV**

(பத்தி 24ஐக் காண்க.)

**ஒருங்கிணைந்த நிதிமன்றக் கட்டடங்கள் மற்றும் நிதிமன்ற அலுவலர்களுக்கான குடியிருப்புகள் கட்டுவதற்கு**

**2007 – 2008 ஆம் ஆண்டில் ஒப்பளிக்கப்பட்ட தொகை விவரம்**

வ. எண்.	இடத்தின் பெயர்	மாவட்டத்தின் பெயர்	தொகை ஒப்பளிக்கப்பட்ட விவரம் (ரூபாய் இலட்சத்தில்)		
			நிதிமன்றக் கட்டடங்கள்	குடியிருப்புகள்	மொத்தம்
1.	கடலூர்	கடலூர்	903.00	99.00	1002.00
2.	கரூர்	கரூர்	900.00	100.00	1000.00
3.	நாமக்கல்	நாமக்கல்	900.00	156.00	1056.00
4.	அறந்தாங்கி	புதுக்கோட்டை	330.00	23.00	353.00
5.	பரமக்குடி	இராமநாதபுரம்	213.00	27.00	340.00
6.	சிவகங்கை	சிவகங்கை	770.00	27.50	797.50
7.	தூத்துக்குடி	தூத்துக்குடி	765.00	123.00	888.00
8.	பூந்தமல்லி	திருவள்ளூர்	373.00	29.00	402.00
9.	ஆரணி	திருவண்ணாமலை	346.00	51.00	397.00
10.	குடியாத்தம்	வேலூர்	440.00	---	440.00
11.	அருப்புக்கோட்டை	விருதுநகர்	314.00	69.00	383.00
12.	கும்பகோணம்	தஞ்சாவூர்	756.00	241.00	997.00
13.	ஈரோடு	ஈரோடு	376.00	167.00	542.00
14.	எழும்பூர்	சென்னை	1510.00	---	1510.00
15.	அரூர்	தருமபுரி	135.00	--	135.00
		<b>மொத்தம்</b>	9030.00	1112.50	10142.50

**இணைப்பு - V**

**(பத்தி 25 ஐக் காண்க)**

**2007 - 2008 ஆம் ஆண்டில் புதிய நீதிமன்றங்கள் ஒப்பளிப்பு செய்யப்பட்டவை**

வ. எண்.	புதிய நீதிமன்றங்களின் பெயர்
I	<b>மாவட்ட உரிமையியல் மற்றும் குற்றவியல் நடுவர் நீதிமன்றங்கள்</b>
	1. வாடிப்பட்டி
	2. ஊத்துக்கோட்டை
	3. பாப்பிரெட்டிபட்டி
	4. வேதாரண்யம்
	5. திருபெரும்புதூர்
II	<b>சார்பு நீதிமன்றங்கள்</b>
	1. நெய்வேலி
	2. ராசிபுரம்
	3. திருச்செங்கோடு
	4. பெரம்பலூர்
III	<b>மத்திய புலனாய்வுத்துறை நீதிமன்றம்</b>
	1. சென்னை
IV	<b>மகளிர் நீதிமன்றங்கள்</b>
	1. செங்கல்பட்டு
	2. புதுக்கோட்டை
V	<b>மாவட்ட அமர்வு நீதிமன்றம்</b>
	1. திருவாரூர்
	2. தருமபுரி

VI	<b>முதன்மை குற்றவியல் நடுவர் நீதிமன்றம்</b>
	1. திருவாரூர்
	2. கிருஷ்ணகிரியிலிருந்து இரண்டாவது முதன்மை குற்றவியல் நீதிமன்றத்தை தருமபுரிக்கு மாற்றுதல்.
VII	<b>தனி நீதிமன்றங்கள்</b>
	1. தமிழ்நாடு முதலீட்டாளர்கள் பாதுகாப்புச் சட்ட வழக்குகள் - மதுரை
	2. தமிழ்நாடு முதலீட்டாளர்கள் பாதுகாப்புச் சட்ட வழக்குகள் கோயம்புத்தூர்
	3. வனக்குற்றவியல் தொடர்பான குற்றங்களுக்கான தனி நீதிமன்றம் - நாகர்கோயில்
	4. நில எடுப்பு அசல் வழக்கு - ஜெயங்கொண்டம் - இரண்டு நீதிமன்றங்கள்
VIII	<b>தொழிலாளர் நீதிமன்றம்</b>
	1. வேலூர்
	2. சென்னை
IX	<b>கூடுதல் மாவட்ட உரிமையியல் நீதிமன்றம்</b>
	1. பூந்தமல்லி
	2. கூடலூர்
	3. வாணியம்பாடி
X	<b>மாவட்ட உரிமையியல் நீதிமன்றம்</b>
	1. திண்டுக்கல் முதலாவது கூடுதல் மாவட்ட உரிமையியல் நீதிமன்றத்தை ஒட்டன்சத்திரத்திற்கு மாற்றுதல்
XI	<b>குற்றவியல் நடுவர் நீதிபதி நிலை</b>
	1. 50 நீதிமன்றங்கள்

**இணைப்பு VI**

**(பத்தி 26 ஐக் காண்க)**

**உயர்நீதிமன்றத்தில் தொடுக்கப்பட்ட உரிமையியல் மற்றும் குற்றவியல் வழக்குகள் முடிவு மற்றும் நிலுவையில் உள்ள வழக்குகள் குறித்த அட்டவணை.  
உயர்நீதிமன்ற முதன்மை ஆயம், சென்னை.**

ஆண்டு	உரிமையியல் வழக்குகள்				குற்றவியல் வழக்குகள்				
	ஜனவரி முதல் தேதியன்று ஆரம்ப இருப்பு	புது வழக்குகள்	தீர்க்கப்பட்டவை	டிசம்பர் 31 அன்று நிலுவை விவரம்	ஜனவரி முதல் தேதியன்று ஆரம்ப இருப்பு	புது வழக்குகள்	தீர்க்கப்பட்டவை	டிசம்பர் 31 அன்று நிலுவை விவரம்	மொத்த நிலுவையில் உள்ள சிவில் மற்றும் குற்றவியல் வழக்கு விவரம்
2001	313428	116673	115539	314562	36679	42225	45646	33258	347820
2002	314562	170337	151323	333576	33258	53213	51738	34733	368309
2003	333576	147158	256629	224105	34733	64615	84140	15208	239313
2004	224105	148300	122460	249945	15208	58272	55559	17921	267866
2005	249945	142339	103359	288925	17921	49535	45956	21500	310425
2006	288925	165130	137959	316096	21500	47652	42738	26414	342510
2007	316096	133594	113606	336084	26414	56272	53274	29412	365496

**இணைப்பு – VI**

**(புத்தி 26 ஐக் காண்க)**

**உயர்நீதி மன்ற மதுரைக் கிளை, மதுரை**

ஆண்டு	உரிமையியல் வழக்குகள்				குற்றவியல் வழக்குகள்				
	ஐனவரி முதல் தேதியன்று ஆரம்ப இருப்பு	புது வழக்குகள்	தீர்க்கப்பட்டவை	டிசம்பர் 31 அன்று நிலுவை விவரம்	ஐனவரி முதல் தேதியன்று ஆரம்ப இருப்பு	புது வழக்குகள்	தீர்க்கப்பட்டவை	டிசம்பர் 31 அன்று நிலுவை விவரம்	சீவில் மற்றும் குற்றவியல் வழக்குகளின் மொத்த விவரம்
2004	16337 (24.7.2004 அன்று)	16122	6674	25785	2987 (24.7.2004 அன்று)	10719	8598	5108	30893
2005	25785	44092	24419	45458	5108	20678	18118	7668	53126
2006	45458	46848	35429	56877	7668	15554	15651	7571	64448
2007	56877	48693	48830	56740	7571	15866	16841	6596	63336

**இணைப்பு - VII**

*(பத்தி 26 ஆ வில் காண்க)*

சார்பு நிதிமன்றங்களில் தொடுக்கப்பட்ட உரிமையியல் மற்றும் குற்றவியல் வழக்குகள் முடிவு மற்றும் நிலுவையில் உள்ள வழக்குகள் குறித்த அட்டவணை.

ஆண்டு	உரிமையியல் வழக்குகள்				குற்றவியல் வழக்குகள்				
	ஜனவரி முதல் தேதியன்று ஆரம்ப இருப்பு	புது வழக்குகள்	தீர்க்கப்பட்டவை	டிசம்பர் 31 அன்று நிலுவை விவரம்	ஜனவரி முதல் தேதியன்று ஆரம்ப இருப்பு	புது வழக்குகள்	தீர்க்கப்பட்டவை	டிசம்பர் 31 அன்று நிலுவை விவரம்	மொத்த சிவில் மற்றும் குற்றவியல் வழக்குகள் விவரம்
2001	668041	459756	597797	530000	303669	717126	723910	296885	826885
2002	530000	655701	665954	519747	296885	1128430	1158327	266988	786735
2003	519747	567849	637239	450357	266988	826303	757255	336036	786393
2004	450357	763882	830555	383684	336036	930621	914734	351923	735607
2005	383684	877678	837174	424188	351923	946483	866546	431860	856048
2006	424188	819020	799552	443656	431860	790174	808881	413153	856809
2007	443656	788435	733073	499018	413153	846835	830960	429028	928046